

தொழிலாளர் பாதை

3/-

மாதம் இரு இதழ் — 462 ● 1995 ஜூலை 14 வெள்ளிக்கிழமை

அமெரிக்க ட்ரொட்ஸ்கிசு தலைவர் மரணம்

அமெரிக்க ட்ரொட்ஸ்கிசுக் கட்சியான வேர்க்கர்ஸ் லீக் கின் தலைவரும் இரு தடவைகள் கட்சி வேட்பாளராக ஜனாதிபதி தேர்தலில் போட்டியிட்டவருமான எட்வின் ஜூன் 20ம் திகதி வட கரோலினாவைச் சேர்ந்த வில்மி ட்ரொட்ஸ்கி காலமானார். அவருக்கு வயது 53. சுமார் 20 ஆண்டுகள் வேர்க்கர்ஸ் லீக்கின் அங்கத்தவராயும் நான்காம் அகிலத்தின் ஆதரவாளராயும் விளங்கிய தோழர். எட்வினின் அரசியல் போராட்ட வாழ்க்கை பற்றிய ஒரு விரிவான ஆய்வு எதிர்வரும் தொழிலாளர் பாதைகளில் வெளிவரும்.



இனவாத யுத்தமும் தொழிலாளர் வர்க்கப் பணியும்

ஜூலை 9ம் திகதியில் இருந்து பொதுஜன முன்னணி அரசாங்கம் யாழ்ப்பாணக் குடாநாட்டின் மீது இனவாத இரத்தக் களரி யுத்த நடவடிக்கைகளில் ஈடுபட்டுள்ளது. அரசாங்க அறிக்கையின் படி யுத்தாங்கிகள், குண்டு வீச்சு விமானங்களின் ஆதரவுடன் நடைபெற்று வரும் இந்தக் காட்டுமிராண்டி யுத்தத்தில் பத்தாயிரத்துக்கும் அதிகமான படையினர் குவிக்கப்பட்டுள்ளனர்.

பலாலியில் இருந்து இருமுனைகளில் ஆரம்பமான அரசு படையினர் 'முன்னேறிப் பாய்தல்' தாக்குதலினால் மானிப்பாய் ஆஸ்பத்திரி, நவாலி சென் பீட்டர்ஸ் தேவாலயம் தாக்கப்பட்டதோடு 'புக்காரா' குண்டு வீச்சு விமானங்களின் தாக்குதலினால் தேவாலயத்தில் அடைக்கலம் புகுந்திருந்த சுமார் 125 பொதுமக்கள் கொலையுண்டனர். யாழ்ப்பாண போதனா ஆஸ்பத்திரியில் இக்குண்டு வீச்சுக்களினாலும் ஷெல் அடிகளாலும் தாக்கப்பட்டு இனங்காணப்பட முடியாத சடலங்கள் கொணர்ந்து குவிக்கப்பட்டுள்ளதாகவும் பல நாற்றுக்கணக்கானோர் படுகாயமடைந்த நிலையில் ஆஸ்பத்திரிக்கு

கொணரப்பட்டுள்ளதாகவும் அங்கிருந்து வரும் அறிக்கைகள் கூறுகின்றன.

யாழ், மாவட்ட பாராளுமன்ற உறுப்பினர்களும் மற்றும் கட்சிகளினதும் அறிக்கைகளின்படி இந்த 'முன்னேறிப் பாய்தல்' தாக்குதல் ஆரம்பமானதன் பின்னர் 250க்கும் அதிகமானோர் கொல்லப்பட்டுள்ளனர், இக்குண்டு வீச்சுக்களும் பிரங்கித் தாக்குதல்களும் அகோரம் காரணமாக வலிகாழ்த்தைச் சேர்ந்த சுமார் 3 இலட்சம் மக்கள் புகலிடம் தேடி இடம் பெயர்ந்துள்ளனர்.

முழு மௌனம்

கொழும்பில் அரசாங்க, தனியார் முதலாளித்துவப் பத்திரிகைகளும், மற்றும் தொடர்புச் சாதனங்களும் பொதுஜன முன்னணியின் இந்தக் காட்டுமிராண்டி 'முன்னேறிப் பாய்தல்' இராணுவ நடவடிக்கையின் அழிவுகளையிட்டு பெருமகிழ்ச்சியுடன் செய்திகள் வெளியிட்ட அதே வேளையில் இந்த இராணுவ நடவடிக்கையைத் தொடர்ந்து இடம்பெற்ற இராணுவ மனிதப் பலியெடுப்புகள் பற்றி அடியோடு மௌனம் சாதித்தன.

இன்று வரையில் விடுதலை புலிகளின் எதிர்த் தாக்குதலினால் இராணுவத் தரப்பில் இரண்டு ஹெலிகொப்டர்களும், தமிழ் இன சங்கரத்துக்கான இந்த யுத்தத்தின் பாவனைக்கென அரசு ஆர்ஜனம்மனாவில் இருந்து தருவித்த குண்டு வீச்சு 'புக்காரா' விமானமும் சுட்டு வீழ்த்தப்பட்டுள்ளன. இந்தப் புக்காரா விமானம் புலிகளின் ஏவுகணைத் தாக்குதலுக்கு உள்னாகி "சண்டிவிப்பாய்க்கு மேற்கே ஒன்றரை கிலோமீட்டர் தொலைவில் வீழ்ந்தது" என தேசிய பாதுகாப்பு அமைச்சு வட்டாரங்கள் அறிவித்தன. இதில் பயணம் செய்த பிளைட் லெப்டினன்ட் டி. எஸ், பெரேரா கொல்லப்பட்டார். இன்று (14/7) வெளியான ரொய்ட்டர் அறிக்கைகளின்படி 50 படையினர் கொல்லப்பட்டிருக்கலாம் என நம்பப்படுகின்றது. இராணுவத் தரப்பில் 500 படையினர் கொல்லப்பட்டு இருக்கலாம் என்ற வதந்திகளுக்கு பதிலளித்த இராணுவப் பேச்சாளர் பிரிகேடியர் முனசிங்க "புக்காரா விமானம் சுட்டு வீழ்த்தப்பட்ட பின்னரும்... விமானத் தாக்குதல்கள் நடாத்தப்பட்டு வருகின்றது" எனக் கூறியதன்

மூலம் பொதுஜன முன்னணியினதும் ஆக்கிரமிப்பு இராணுவத்தினதும் கொலைவெறியைக் காட்டிக் கொண்டுள்ளனர்.

கடந்த வாரத்தில் வடபகுதி யுத்தமுனைக்கு விஜயம் செய்துவிட்டு கொழும்பு திரும்பிய பிரதிப் பாதுகாப்பு அமைச்சர் அனுரத்தரத்வத்த எதிர்வரும் தினங்களில் வடமாகாணத்தில் பிரமாண்டமான இராணுவ நடவடிக்கை இடம்பெறும் என பாராளுமன்றத்தில் தெரிவித்தார். ஜூலையில் ஆரம்பமாகும் இந்த இராணுவ நடவடிக்கை மூலம் யாழ்ப்பாணக் குடாநாட்டை கைப்பற்று வதற்கான தாக்குதல் திட்டம் வகுக்கப்பட்டுள்ளதாக பொதுஜன முன்னணி அரசாங்கத்தலைவர்கள் கர்ச்சித்துக் கொண்டுள்ளனர். வடக்கு-கிழக்கு மாகாணங்களில் இலங்கை முதலாளிகள் நீண்டகாலமாக நடாத்திவரும் இனவாத யுத்தத்தினையே இந்த பொதுஜன முன்னணி அரசாங்கம் புதிய மட்டத்துக்கு தூக்கிப் பிடித்துள்ளது.

ஏகாதிபத்திய ஆதரவு

ஏகாதிபத்திய நாடுகளின் ஆட்சியாளர்கள் இச்சந்தர்ப்பத்தில் சந்திரிகா குமாரதுங்


கவின் யுத்தத்துக்கு ஆதரவு வழங்கி வருகின்றனர், பொதுஜன முன்னணி அரசாங்கம் ஆட்சிக்கு வந்ததுதான் தாமதம் விடுதலைப் புலிகளுடனான 'சமாதான பேச்சு வார்த்தைகள்' மூலம் சிங்கள-தமிழ் முதலாளிகள் இடையே சமரசத்துக்கும் அதன் மூலம் இருதரப்பு ஒடுக்குமுறைச் சக்திகளையும் தொழிலாளர்-ஒடுக்கப்படும் மக்களுக்கு எதிராக அணிதிரட்டவும் ஏகாதிபத்தியவாதிகள் ஆதரவு அளித்து வருகின்றனர். கடந்த சில மாதகால நடவடிக்கைகளின் மூலம் இன்றைய பொதுஜன முன்னணி அரசாங்கம் ஏகாதிபத்தியத்தின் விசுவாசமான கைத்தேங்காய் என்பது ஊர்ஜிதம் செய்யப்பட்டுள்ளது. சமரச முயற்சிகள் கைகூடாததைத் தொடர்ந்து பொதுஜன முன்னணி அரசாங்கத்துக்கு தமது ஆதரவை வழங்கவும் தொழிலாளர் - ஒடுக்கப்படும் மக்களுக்கு எதிராக இராணுவ-பொலிஸ்-பாசிச சக்திகளை முன்னணிக்குத் தள்ளவும் ஏகாதிபத்தியவாதிகள் செயற்படுகின்றனர். இந்தியாவின் நரசிம்மராவ் அரசாங்கமும் இலங்கை அரசாங்கத்தின் இந்த ஒடுக்குமுறையுடன் கைகோர்த்துக் கொண்டுள்ளது.

இலங்கை முதலாளி வர்க்கத்தின் இலக்கு என்ன? இனவாத இரத்தக் களரியின் மூலம் சிங்கள - தமிழ் இரு தேசிய இனங்களும் தேழிலாளர் - ஒடுக்கப்படும் மக்களை மேலும் நசுக்குவதும்

(8ம் பக்கம் பார்க்க)

மாத்தறை புக.க. கூட்டம் மீதான தாக்குதலுக்கு எதிரான அனைத்துலக பிரச்சாரம்:

பொலிசார் குண்டர்களை கைது செய்வதை கைவிட்டுள்ளனர்



கொழும்பு கோட்டை புகையிரத நிலையத்துக்கு முன்னால் புக.க.வினால் நடாத்தப்பட்ட மறியல் போராட்டம் (இடது பக்கம்) இலங்கை ட்ரொட்ஸ்கிஸ்டுகள் தாக்கப்பட்டதை எதிர்த்து பிரித்தானிய 'இண்டர்நஷனல் கம்யூனிஸ்ட் கட்சி' லண்டனில் இலங்கை உயர் ஸ்தானிகராலயத்தின் எதிரில் நடாத்திய மறியல் போராட்டம் (வலது பக்கம்) - அறிக்கை 2ம் பக்கத்தில் பிரசுரிக்கப்பட்டுள்ளது.

பு.க.க. மீதான தாக்குதலுக்கு அனைத்துலக எதிர்ப்பு

புரட்சிக் கம்யூனிஸ்ட் கழக மாத்தறை கூட்டத்தினைத் தாக்கியமைக்கு எதிராக இலங்கையின் உள்ளும் அனைத்துலக ரீதியிலும் பிரச்சாரம் பரவி வருவதோடு பொதுசன முன்னணி அரசாங்கமும் பொலிசும் குண்டருக்கு எதிராக செயற்படுவதைப் புறக்கணித்துள்ளன. மே 29ம் திகதி பு.க.க கூட்டத்தை தாக்கிய 'ஜனதா மித்துரோ' கும்பலும் பொலிசும் இராணுவ குண்டர் குழுவும் தப்பிச் செல்ல இடமளிக்கா திருக்கவும், தொழிலாளர் ஒடுக்கப்பட்ட மக்களின் சனநாயக உரிமைகளைப் பேணவும் பு.க.க தொடுத்துள்ள பிரச்சாரத்தை அபிவிருத்தி செய்ய மேலும் எம்முடன் இணையுமாறு தொழிலாளர் ஒடுக்கப்படும் மக்களையும் இளைஞர்களையும் நாம் வேண்டுகின்றோம்.

பு.க.க கூட்டத்தை தாக்கியதிலிருந்து இனவாத யுத்தம் தொழிலாளர் ஒடுக்கப்பட்ட மக்களுக்கு எதிரான பாசிச வெறி சக்திகளையும் அரசு அடக்குமுறை சக்திகளையும் கட்டவிழ்த்துவிட பொதுசன முன்னணி அரசாங்கமும் முதலாளித்துவ வர்க்கமும் தயாராயுள்ளதென்பது அம்பலமாகியுள்ளது.

தாக்குதலில் சம்பந்தப்பட்ட பொலிஸ் அதிகாரி



கே. ரத்னாயக்க

களை அடையாளம் காட்ட ஒரு வாரத்திற்குள் அடையாள அணிவகுப்பொன்றை நடத்துவதாக யூன் 1ம் திகதி மாத்தறை பொலிஸ் அதிகாரி பு.க.க முறைப்பாட்டாளருக்கு அறிவித்திருந்தார். எனிலும் நீண்ட காலதாமதத்தின் பின்னர் சம்பவம் நடந்த 37 நாட்களின் பின் யூலை 7ம் திகதி அடையாள அணிவகுப்பை நடத்தினார். இது குண்டரை அடையாளம் காட்டுவதை தவிர்க்க திட்டமிட்டு செய்த காலதாமதமாகுமென பு.க.க பொலிசுக்கு தெரிவித்துள்ளது.

அடையாள அணிவகுப்பில் கலந்து கொண்ட 65 பொலிசாரும் சம்பவதினம் விளையாட்டு மைதானத்தில் விளை

யாட வந்திருந்தவர்கள் என பொலிஸ் அதிகாரி கூறினார். திட்டமிட்டு முன்சூட்டியே தயார் செய்யப்பட்ட தாக்குதலுக்கு வெறுமனே விளையாடவே பொலிஸ் அதிகாரிகள் சம்பந்தப்பட்டிருப்பார்கள் என்பதை ஏற்க முடியாது. எவ்வாறாயினும் அடையாள அணி வகுப்பின் போது புரட்சிக் கம்யூனிஸ்ட் கழக கே.ரத்னாயக்காவும் ரத்ன

சிரி மலலகமவும் அன்றைய தினம் தமது ஞாபகத்துக்கு எட்டிய ஆறு பொலிசாரை அடையாளம் காட்டினர்.

இதே சமயம் இத்தாக்குதலை சிருஷ்டித்த 'ஜனதா மித்துரோ' கும்பலின் எல்.பி. ஜகததும், நாமல் கீகியனகே எனும் குண்டனும் சுதந்திரமாக பொலிஸ் கைதில் இருந்தும் தப்பி உலாவுகிறார்கள். புரட்சிக் கம்யூனிஸ்ட் கழகத் தவறும் சாதாரண தொழிலாளர்களும் சம்பந்தப்பட்டதில் பொலிசார் எப்படி செயற்படுவர் என்பது எவருக்கும் தெரியும். எனினும் இவ்விரு குண்டர்களும் தென்பகுதி நகரங்களில் தமது பத்திரிகை விற்பனை உட்பட்ட அரசியல் கருமங்களில் பகிரங்கமாக

ஈடுபட்டு வருவதை பு.க.க அங்கத்தவர்கள் சுட்டிக்காட்டி உள்ளனர்.

தொழிலாள வர்க்கத்தின் சனநாயக உரிமைகளைப் பேணவே இந்த தாக்குதலுக்கு எதிரான பிரச்சாரத்தில் புரட்சிக் கம்யூனிஸ்ட் கழகம் ஈடுபட்டுள்ளது. பு.க.க முறைப்பாட்டில் குறிப்பிட்ட மோசடி நபர்கள் உட்பட்ட 'ஜனதா மித்துரோ' பொலிஸ், இராணுவ குண்டரை கைது செய்து தண்டனை வழங்குமாறு நிர்ப்பந்திக்கின்றது முதலாளித்துவ சட்ட திட்டங்கள், நீதிமன்றங்களில் இருந்து தொழிலாள-ஒடுக்கப்பட்ட மக்களுக்கு நீதி கிட்டும் என்ற நம்பிக்கையால் அல்ல; தொழிலாளர்களது உரிமையை பேணும் நோக்கிலேயே ஆகும்.

புரட்சிக் கம்யூனிஸ்ட் கழகம் தாக்கப்பட்டதை எதிர்த்து நான்காம் அகிலத்தின் தலைமையிலான அனைத்துலகக் குழு நடாத்தி வரும் போராட்டத்தின் ஒரு பாகமாக கடந்த யூன் 28ம் திகதி ஜேர்மனியின் பிரான்பேட் நகரிலும், பிரித்தானிய லண்டன் நகரிலும் உள்ள இலங்கைத் தூதரகங்களின் முன்னால் போராட்டங்கள் இடம் பெற்றன. ஜேர்மனிய மறியல் போராட்டத்தை B.S.A யும்

(சோசலிச தொழிலாளர் கழகம்) பிரித்தானிய போராட்டத்தை அனைத்துலக கம்யூனிஸ்ட் கட்சியும் (I.C.P) ஏற்பாடு செய்திருந்தன, அவுஸ்திரேலிய சோசலிச லேபர் லீக் அந்நாட்டு இலங்கை தூதுவராலயத்தின் எதிரில் யூலை 14ம் திகதி மறியல் போராட்டம் நடாத்தவுள்ளது.

லண்டன் தூதரகம் முன் மறியல் போராட்டம் நடாத்திய அனைத்துலக கம்யூனிஸ்ட் கட்சியின் உபசெயலாளர் யூலி ஹயிலண்டும் மத்திய குழு உறுப்பினரான டேவ் ஓசலிவனும் தூதரகத் தலைமை செயலாளரிடம் புரட்சிக் கம்யூனிஸ்ட் கழகம் தாக்கப்பட்டதற்கு எதிர்ப்பு தெரிவித்தும் குண்டருக்கு எதிராக உடன் செயல்படக் கோரியும் 500 பேர் கைச்சாத்திட்ட மனுவொன்றை கையளித்தனர்.

புரட்சிக் கம்யூனிஸ்ட் கழகம் யூலை 29ம் திகதி கொழும்பு கோட்டைப் புகையிரத நிலையத்தின் எதிரில் 4 தொழிலாளர், மாணவர், இளைஞர் கலந்து கொண்ட மறியல் போராட்டத்தை நடத்தி தாக்குதலுக்கு எதிர்ப்புத் தெரிவித்ததோடு குண்டரைத் தண்டிக்கும் படியும் வேண்டியது.

தனியார்மயத்துக்கு எதிரான அடையாள வேலைநிறுத்தம்

பென்மூர் பெருந்தோட்ட, கைத்தொழில் தொழிலாளர் சங்கம் பங்கு

தோட்டங்களை தனியாக கம்பனிகளிடம் 50 வருட காலக் குத்தகைக்கு ஒப்படைக்கும் பொதுஜன முன்னணி அரசாங்கத்தின் தீர்மானத்தை எதிர்த்து தோட்டத் தொழிற்சங்க கூட்டமைப்பினால் ஜூலை 11ம் திகதி ஏற்பாடு செய்யப்பட்ட ஒரு நாள் அடையாள வேலை நிறுத்தத்தில் பெருந்தோட்ட, கைத்தொழில் தொழிலாளர் சங்க அங்கத்தவர்கள் பெரும் உற்சாகத்துடன் பங்கு கொண்டனர்.

தொழிற்சங்க கூட்டமைப்பு இந்த அடையாள வேலை நிறுத்தத்துக்கு அழைப்பு விடுத்திருந்த போதிலும் அதன் சகல தொழிற்சங்கத் தலைவர்களும் தொழிலாளர்களை அணிதிரட்டுவதை அடியோடு எதிர்த்து நின்ற நிலையில் பெ.கை,தொ.ச. அன்று அட்டன் பென்மூர் டிவிசனில் நடாத்திய சுலோக அட்டைப் போராட்டம், ஊர்வலம், கூட்டம் ஆகியன அப்பகுதி தொழிலாளர்களிடையே பெரும் தாக்கத்தை ஏற்படுத்தியது.

இ.தொ.கா.வும் மலையக மக்கள் முன்னணியும் இந்த அடையாள வேலை நிறுத்தத்தில் தாம் பங்கெடுக்க போவதில்லை எனப் பகிரங்கமாக அறிவித்தன. மாஜி யூ.என்.பி அமைச்சர் எம்.எஸ்.செல்லச்சாமி இவ்வேலைநிறுத்தம் அரசாங்கத்துக்கு எதிரானது அல்ல என அறிவித்தார். அப்

படியானால் இந்த அடையாள வேலை நிறுத்தத்துக்கு அழைப்பு விடுத்தவர்களின் திட்டம் என்ன என நீங்கள் கேட்கலாம். தனியார்மயத்துக்கு எதிராக தொழிலாளர்களிடையே வளர்ச்சி கண்டு வரும் மாபெரும் எதிர்ப்பினை ஒரு நாள் அடையாள வேலை நிறுத்தத்துக்குள் கரைத்து விடுவதே அவர்கள் திட்டம். இத்தலைமைகளின் காட்டிக் கொடுப்புக்கு மத்தியில் புரட்சிக் கம்யூனிஸ்ட் கழகத்தின் தொழிற்சங்கமான பெருந்தோட்ட, கைத்தொழில் தொழிலாளர் சங்கம் மட்டுமே இன்றைய பொதுஜன முன்னணி அரசாங்கத்தின் உலக வங்கி வேலைத்திட்டத்தினை ஒரு சோசலிச வேலைத்திட்டத்தின் அடிப்படையில் தோற்கடிக்கும் இலக்குடன் போராட்டத்தில் ஈடுபட்டது.

அடையாள வேலைநிறுத்த தினமான ஜூலை 11 காலை - கடும் மழையையும் பொருட்படுத்தாமல் ஸ்ரட்டன் தோட்ட பென்மூர் டிவிசன் சந்தியில் பு.க.க, பெ.கை,தொ.ச. அங்கத்தவர்கள் சோசலிச சுலோகங்களைக் கொண்ட அட்டைகளை தாங்கிய வண்ணம் போராட்டத்தை ஆரம்பித்தனர். அதைத் தொடர்ந்து ஊர்வலத்தில் கலந்து கொண்ட தொழிலாளர்கள் தோட்டக் கோவிலின் முன்றலில் ஒரு கூட்டத்தினை நடாத்தினர். தோட்ட லயன் வீடுக

ளில் வாழும் தொழிலாளர்களும் பங்களிக்கும் மழையையும் பொருட்படுத்தாது கூட்டத்தில் பங்கு கொள்ள ஆர்வம் காட்டியதோடு ஒரு தொழிலாளி 'இன்று எமக்கு ஒரு தீபாவளி நாள்' என மகிழ்ச்சி மேலிட கூறினார். கூட்டத்தில் 'தொழிலாளர் பாதை' பத்திரிகைகள் பல விற்பனையானதோடு பு.க.க உதவி நிதிக்கும் பணம் திரண்டது. ஏனைய தொழிற்சங்கங்களைப் போலல்லாது பெ.கை,தொ.ச இப்போராட்டத்தில் தொழிலாளர்களை உடல்ரீதியாக அணிதிரட்டியமை அவர்களைப் பெரிதும் கவர்ந்தது.

ஜூலை 12ம் திகதி பு.க.க.வும் பெ.கை,தொ.ச.வும் அட்டன் - டிக்கோயா நகரசபை மண்டபத்தில் கைது செய்யப்பட்ட தோட்ட இளைஞர்களை விடுதலை செய்க! தனியார்மயத்தை நிறுத்து! என்ற சுலோகங்களின் கீழ் ஒரு பொதுக் கூட்டத்தை நடாத்தியது. அன்றைய தினம் பெய்த கடும் மழையை மட்டுமன்றி பிற்போக்கு தொழிற்சங்கத் தலைவர்களின் மிரட்டல்களையும் பொருட்படுத்தாமல் பல தொழிலாளர்களும் இளைஞர்களும், பெண் தொழிலாளர்களும் இக்கூட்டத்துக்கு வருகை தந்திருந்தனர்.

பு.க.க மத்திய குழு உறுப்பினர் எம்.அரவிந்தன் தலைமையில் ஆரம்பமான இக்கூட்டத்தில் தோட்ட நடவடிக்கை

கைக் குழுவின் அங்கத்தவர் நல்லமுத்து. பெருந்தோட்ட கைத்தொழில் தொழிலாளர் சங்க பொதுச் செயலாளர் ரீ.என்.நிஹிஷான் பு.க.க மத்தியகுழு உறுப்பினர் டபிள்யூ.சனில் ஆகியோர் உரைநிகழ்த்தினர். தடுப்புக் காவலில் இருந்துவரும் தோட்ட இளைஞர்களை விடுதலை செய்ய பு.க.க.வும் பெ.கை,தொ.ச.வும் மேற்கொண்டுள்ள நடவடிக்கைகளின் முக்கியத்துவத்தினை வலியுறுத்திய அரவிந்தன் இந்த ஒடுக்குமுறைக்கு பின்னணியாக இருந்துவரும் முதலாளித்துவ நெருக்கடியின் ஆழத்தினை விவரித்ததோடு பொதுஜன முன்னணி அரசாங்கத்தின் தாக்குதலுக்கு எதிராகப் போராட பு.க.க-பெ.கை,தொ.ச. தலைமையில் அணிதிரடும்படியும் வேண்டினர்.

நடவடிக்கை குழு உறுப்பினர் நல்லமுத்து பேசுகையில் சிறையில் தள்ளப்பட்ட தமது மகன் உட்பட மற்றைய இளைஞர்கள் தொடர்பாக அக்கறை காட்டிய ஒரே இயக்கம் பு.க.க-பெ.கை,தொ.ச. மட்டுமே எனக் கூறினார். ஏனைய சகல தலைவர்களும் அரசாங்கத்தின் ஒடுக்குமுறையைப் பேணும் ஒரு நிலைமையில் இவ்வயக்கம் மட்டுமே ஒரு புதிய பாதையை தொழிலாளர்களுக்கு காட்டி உள்ளதாக அவர் விவரித்தார்.

பெ.கை,தொ.ச. பொதுச் செயலாளர் ரீ.என்.நிஹிஷான், தனியார்மயத்தின் நிஜ அர்த்தத்தையும் அது எந்தவிதத்தில் உலக முதலாளித்துவ நெருக்கடியை பிரதிபலிக்கின்றது என்பதையும் சுட்டிக்காட்டினார். பொதுஜன முன்னணி தனியார்மயத்தினால் தொழிலாளர் முகம் கொடுத்துள்ள புதிய இக்கட்டான பிரச்சினைகளை எடுத்துக் காட்டிய நிஹிஷான் இதற்கு ஒரே தீர்வு சோசலிசமே என்றார்.

இறுதியாக உரையாற்றிய பு.க.க. மத்திய குழு உறுப்பினர் டபிள்யூ.சனில் தோட்டத் தொழிலாளர்களின் வீரம் செறிந்த போராட்ட வரலாற்றை நினைவு கூர்ந்ததோடு, நான்காம் அகிலத்தின் புரட்சிகர மரபின் அடிப்படையில் போராடுவதை தவிர தொழிலாளர்களுக்கு மாற்று வழி கிடையாது என்றார். நான்காம் அகிலம் உலகளாவிய ரீதியிலும் - தேசிய ரீதியிலும் உலக சோசலிசத்துக்கான போராட்டத்தை இன்று முன்னெடுத்திருப்பதை சுட்டிக்காட்டிய சனில் முதலாளித்துவத்தினால் எந்தவொரு பிரச்சினைக்கும் தீர்வுகாண முடியாது எனவும் கூறினார். இக்கூட்டத்தில் நிரந்தரப் புரட்சிக் கோட்பாட்டுக்கு அமைய புரட்சிக் கட்சியுடன் இணைந்து போராடுவதன் அவசியத்தினை அவர் வலியுறுத்தினார்.

வர்த்தக யுத்தத்தின் நிழலில் ஜீ-7 உச்சி மாநாடு

ஜீ-7 நாடுகளின் வருடாந்த உச்சி மாநாடு பெரும் வல்லரசுகளுக்கு இடையேயான பொருளாதார, அரசியல் பிணக்குகள் பாரிய அளவில் வெடித்துள்ள ஒரு நிலைமையில் ஜூன் 15ல் கனடாவில் ஆரம்பமாகியது.

7 நாடுகளின் தலைவர்களுக்கு இடையேயான பேச்சுவார்த்தைகள் 1930பதுகளின் மாபெரும் பொருளாதார மந்தத்தின் பின்னரான பெரும் வர்த்தக மோதலின் அச்சுறுத்தல் குழறிக் கொண்டுள்ள ஒரு நிலைமையில் ஹலிபாக்கில் ஆரம்பமாகியது.

எந்தவொரு பக்கத்தினரும் ஒரு கணிசமான அளவிலான பின்னடிப்புக்கும் தயார் இல்லாத நிலைமையில் அமெரிக்கா, யப்பானிய கார் இறக்குமதிகளின் மீது 5.9 பில்லியன் டாலர்களை வரியாகத் திணிக்கும் திட்டத்துடன் முன்னேறும். சமீபத்தில் இடம்பெற்ற பேச்சுவார்த்தைகள் தோல்வி கண்டதன் பின்னர் அமெரிக்க வர்த்தக பிரதிநிதியான மைக்கி கன்டர் பேச்சுகையில் "பிரச்சினை ஜீ-7 நிகழ்ச்சி நிரல் பற்றியது அல்ல. யப்பான் பின்வாங்காது போகின் தடை உத்தரவுகள் அமுலுக்கு வரும். எமது பாதை தயார்

செய்யப்பட்டுள்ளது" என்றார்.

அமெரிக்க வரி விதிப்புக் கான காலக்கெடு நெருங்கிக் கொண்டுள்ள ஒரு சமயத்தில் பேசிய அனைத்துலக பொருளாதார நிறுவனத்தின் (I. E. I) தலைவர் பிரைட் பெக்ஸ்டன் எச்சரிக்கையில் "அமெரிக்காவும் யப்பானும் இன்று ஒரு மோதுதலில் இறங்கியுள்ளன" என்றார்.

"இது முதலாம் உலக யுத்த வெடிப்பினை ஒத்ததாக இருக்கும் என நான் கருதுகின்றேன். அங்கு இரு அரசாங்கங்களும் தாம் பேர் அழிவு நிறைந்த பாதையில் இறங்கியுள்ளன என்பதை உணரும். அவை தமது உள் நாட்டு கொள்கைகள் காரணமாக இங்ஙனம் சிக்குண்டு போயுள்ளன. அதில் இருந்து அவர்கள் வெளியேறுவதும் மோதலை தவிர்ப்பதும் கஷ்டமாகத் தெரிகிறது."

இரண்டாம் உலக யுத்தத்தின் பின்னர் ஜப்பானுக்கும் அமெரிக்காவுக்கும் இடையேயான அரசியல், இராணுவ உறவுகளுக்கான அமைப்புக்கள் வர்த்தக யுத்தத்தினால் பெரிதும் ஈடாட்டம் கண்டு போயுள்ளன. ஜூன் 9ம் திகதி ஜப்பானிய அரசாங்கம் ஈரானுக்கு எதிரான அமெரிக்க தடை நடவடிக்கை

யில் இணையுமாறு வாஷிங்டன் விடுத்த வேண்டுகோளை ஒரேயடியாக நிராகரித்தது. இந்த வர்த்தகத் தடை நடவடிக்கைகளில் பங்கு கொள்ளாமல் ஜப்பான் ஒரு நாளைக்கு 400,000 பீப்பா ஈரான் எண்ணெய்யை கொள்வனவு செய்து கொண்டுள்ளது. டெஹ்ரான் ஆட்சிக்கு எதிரான அமெரிக்க பொருளாதார தடைகள் வெறும் சமிக் கையாக இருந்து வருகின்றது.

அத்தோடு ஜப்பானிய பாராளுமன்றத்தில் இரண்டாம் உலக யுத்தத்தில் ஜப்பானிய பாத்திரம் தொடர்பாக கவலை தெரிவிக்கும் ஒரு பிரேரணை மீது காரசாரமான விவாதம் இடம்பெற்றது. ஒரு பெரும் பிரபல்யமான அரசியல்வாதிகள் குழு அத்தகைய மன்னிப்புக் கோருவதற்கு மாறாக ஜப்பான் மேற்கத்தைய ஏகாதிபத்தியத்துக்கு எதிராக நியாயமான யுத்தத்தில் ஈடுபட்டது என வலியுறுத்துவதன் மூலம் இன்றைய அரசாங்கத்தை வீழ்த்தவும் தயாராக இருந்தது.

அத்தோடு இந்த அரசியல் மோதுதல்கள் ஜப்பானுக்கும் அமெரிக்காவுக்கும் இடையேயான ஒரு விவகாரம் அல்ல. வாஷிங்டனுக்கும் மேற்கு

ஐரோப்பாவுக்கும் இடையேயான உறவுகள் ஆழமாகச் சீர்குலைந்து போயுள்ளன. பொஷ்னியாவிலான திடீர் மாற்றங்களைத் தொடர்ந்து அது ஐக்கிய நாடுகள் சபையினதும் நேட்டோ கூட்டினதும் எதிர்காலத்தைக் கேள்விக்கிடமாக்கியுள்ளது. இவை வளர்ச்சி கண்டு வரும் இராணுவ பட்ட நிலையையும் காட்டுகின்றன, இந்த உச்சி மாநாட்டின் தறுவாயில் பிரான்சிய ஜனாதிபதி ஜாக்கு வாஸ்சிராக் தென் பசுபிக்கில் பிரான்சிய அணுஆயுத பரிசோதனைகளை மீண்டும் ஆரம்பிக்கப் போலதாக அறிவித்துள்ளார்.

வெளியான உச்சி மாநாட்டின் வரைவு அறிக்கை, நிசுழ்ச்சி நிரலில் இடம்பெற்ற ஒவ்வொரு விடயத்திலும் அடிப்படை முரண்பாடுகள் இருந்ததைச் சுட்டிக்காட்டியுள்ளது. இந்த அறிக்கை வழக்கமான பொருளாதார வளர்ச்சியையும் நிதித்துறை உறுதிப்பாட்டையும் முன்னேற்றுவதில் ஈடுபடுவது பற்றிய சம்பிரதாயங்களுடன் ஆரம்பமான போதிலும் மிகவும் தீர்க்கமான பகுதியான வர்த்தகம் மொட்டையாக விடப்பட்டது. 'புதிய அறிக்கை வெளிவரும்' என மட்டும் அங்கு குறிப்பிடப்பட்டது.

இவ்வாண்டின் தொடக்கத்தில் மெக்சிக்கன் 'பெசோ' நாணயம் வீழ்ச்சி கண்ட போது வெடித்தது போன்ற நெருக்கடி நிலைமைகளைக் கையாள ஒரு அவசர நிதியத்தை ஏற்பாடு செய்வது என்பது நிசுழ்ச்சி நிரலின் இன்னொரு பாரிய அம்சமாக விளங்கியது. இங்கும் கூட பெரும் பிளவுகள் காணப்பட்டன. கிளிங்டன் நிர்வாகம் சர்வதேச நாணய நிதியத்தில் இருந்து 17.8 பில்லியன் டாலர்களை பயன்படுத்துகின்றது, இதனை ஐரோப்பிய நாடுகள் எதிர்க்கின்றன, அமெரிக்கா பெரிதும் அவசியமான ச.நா.நி நிதிகளை ஐரோப்பிய நாடுகளில் இருந்து வேறு திசையில் திருப்புவதாகக் ஜோர்மனி குற்றம் சாட்டியது.

இந்த நெருக்கடிக்கும் பதட்டங்களுக்கும் அமெரிக்க முறி (Bond) சந்தையில் பெரும் குழப்பத்தை உருவாக்கியது. ஜப்பானிய நிதி அமைச்சு அமெரிக்க கடன் பத்திரங்களை (Securities) வீற்றுத்தள்ள உத்தரவிட்டுள்ளதாக வந்த வதந்தி ஒரு பெரும் அல்லோலகல் லோல நிலையை அமெரிக்க நிதி வட்டாரங்களில் உருவாக்கியது. டோக்கியோ இதை மறுத்த போதிலும் இந்தத் தாக்கம் உலகளாவிய நிதி நிலைமையின் பரிதாப நிலையை எடுத்துக் காட்டுகின்றது.

இந்திய தொலைத் தொடர்பு தொழிலாளர் தனியார்மயத்தை எதிர்த்து வேலைநிறுத்தம்

தனியார்மயத்தை எதிர்த்து நாலரை இலட்சம் இந்திய தொலைத் தொடர்பு தொழிலாளர் ஜூன் 19ம் திகதி ஆரம்பித்த வேலை நிறுத்தம் தொழிற் சங்கத் தலைவர்களின் துரோகம் காரணமாக ஜூன் 23ம் திகதி கைவிடப்பட்டுள்ளது. முழு இந்தியாவையும் ஸ்தம்பிக்க வைத்த இந்த வேலை நிறுத்தம் நரசிம்மராவ் அரசாங்கத்தின் தொலைத் தொடர்பு ஆணைக்குழுவுடனான உடன்படிக்கைக்கு கீழ்ப்படுத்தப்பட்டது. தொலைத் தொடர்பு ஆணைக்குழுவின் தலைவர் ஆர். கே. தகாருக்கும் தொலைத் தொடர்பு தொழிலாளர் தேசிய சம்மேளனத்துக்கும் (NFTE) இடையே கைச்சாத்தான இந்த உடன்படிக்கை நாட்டின் தொலைத் தொடர்பு சேவையை தனியார்மயமாக்கவும் அதன் மூலம் பன்னாட்டுக் கம்பனிகளின் முழு அளவிலான ஊடுருவலுக்கும் உத்தரவாதம் அளித்துள்ளது.

அந்த விதத்தில் அது தொழிலாளர்களின் வேலை நிறுத்தத்தின் இரண்டு அடிப்படைக் கோரிக்கைகளுக்கு எதிரான ஒரு உடன்படிக்கை ஆகியுள்ளது.

இந்த வேலை நிறுத்தத்தினை நிறுத்த முடிந்ததையிட்டு நரசிம்மராவ் அமைச்சரவை உறுப்பினர்களும் இந்திய முன்னணி முதலாளித்துவப் பத்திரிகைகளும் பெரும்

மகிழ்ச்சி தெரிவித்தன. தொலைத் தொடர்பு அமைச்சர் சுக்ராம் 'இந்திய தொலைத் தொடர்பு துறையின் வரலாற்றில் மிகவும் பெருநாள்' எனவும் 'இந்து' பத்திரிகை "பெருமகிழ்ச்சியுடன் வரவேற்க வேண்டிய தீர்மானம்" எனவும் குறிப்பிட்டிருந்தன. இந்து பத்திரிகை தனது ஆசிரியத் தலையங்கத்தில் "தொலைத் தொடர்பு திணைக்களத்தின் மூன்று சம்மேளனங்கள் நடாத்திய - ஐந்து நாட்கள் நீடித்த வேலை நிறுத்தத்தினை நிறுத்திக் கொண்டமை பரந்த அடிப்படையில் வரவேற்புபடும், முக்கிய தொலைபேசி சேவைகளை தனியார்மயமாக்கும் தனது திட்டத்தினை அரசாங்கம் வாபஸ் பெற வேண்டும் என்ற அவர்களின் கோரிக்கை வழங்கப்படாததையும் பொருட்படுத்தாது வேலை நிறுத்தத்தினை நிறுத்திக் கொண்டதன் மூலம் தொழிற் சங்க சம்மேளனங்களின் நல்ல புரிந்துணர்வை காட்டிக் கொண்டுள்ளன" என்றது.

என்.எப்.டீ.ஈ. தலைவர் குப்தா அரசுடனான உடன்படிக்கைக்கு வக்காலத்து வாங்கி பேசுகையில் "உடன்படிக்கையில் புதிதாக ஒன்றும் இல்லாத போதிலும் எமது தொழிலாளர்களுக்கு நன்றாக பயிற்சி அளிப்பதை நாம் உத்தரவாதம் செய்து கொண்டுள்ளோம்" என குறிப்பிட்டார். தனியார்மய

த்தின் மூலம் தொலைத் தொடர்பு சேவையை ஆக்கிரமித்துக் கொள்ளும் பன்னாட்டுக் கம்பனிகள் தொழிலாளர்களை சுரண்டுவதை இலகுவாக்கும் பொருட்டு அவர்களுக்கு 'பயிற்சி அளிப்பதாக' உடன்படிக்கையில் சேர்க்கப்பட்டுள்ள சரத்தினைத் தலைமேல் வைத்துக் கொண்டாட இந்த தொழிற்சங்கத் தலைவர் முயற்சிக்கின்றார்.

தொழிற்சங்கத் தலைவர்களுக்கும் நரசிம்மராவ் அரசாங்க அதிகாரிகளுக்கும் இடையே கைச்சாத்தான உடன்படிக்கையை திணிப்பதில் முக்கிய பேர்வழியாக விளங்கியவர், பன்னாட்டுக் கம்பனிகளின் அப்பட்டமான ஏஜண்டாக விளங்கும் இந்திய கைத்தொழில் அதிபரான வீ. எம். ட்ரஹான் ஆவார். இவர் நரசிம்மராவ் அரசாங்கத்தின் 'புதிய பொருளாதார கொள்கை'யின் கீழ் சுவீடன் எரிக்கன் சம்பனியால் உற்பத்தி செய்யப்பட்ட நடுத்தர அளவிலான 'சுவிச்' களை நாட்டினுள் தருவிக்க தலைகீழாக நின்ற ஒருவராக புசுழ்பெற்றவர். இந்த உடன்படிக்கையில் இவர் "இரு தரப்பினரையும் ஒருங்கே கொணர்ந்து திருப்தியான ஒரு சமரசத்தினை உருவாக்க" உதவியவராக குறிப்பிடப்பட்டுள்ளார்.

வேலை நிறுத்தத்தினை நிறுத்தும் உடன்படிக்கை வெளியானதைத் தொடர்ந்து அதிர்ச்சிக்குள்ளான தொழிலாளர் இதனை வேலை நிறுத்தத்தினை உடனடிக்கும் அரசின் ஒரு கருவ

காலி பொய்ப் பிரச்சாரம் எனக் கருதினர். இதனால் அவர்கள் ஆரம்பத்தில் சேவைக்கு மீண்டும் திரும்ப மறுத்தனர், வேலை நிறுத்தத்தினை நிறுத்தியமையும் தனியார்மயத்தை அப்பட்டமாக உத்தரவாதம் செய்தமையும் இந்த உடன்படிக்கைக்கு எதிராக இந்தியத் தொழிலாளர்களிடையே வளர்ச்சி

கண்டுள்ள எதிர்ப்பையும், வெறுப்பையும் அம்பலமாக்கியுள்ளது. வேலை நிறுத்தத்தினை நிறுத்தியமை தொழிலாளர் மத்தியில் வளர்ச்சிகண்டுள்ள விரக்திக்குத் துணைபோகுமோ என ஏனைய முக்கிய தொழிற்சங்க தலைவர்கள் அச்சம் தெரி

(7ம் பக்கம் பார்க்க)

இந்திய அரசாங்கத்துக்கும் அமெரிக்க ஏகாதிபத்தியவாதிகளுக்கும் இடையே பாதுகாப்பு உடன்படிக்கை



நரசிம்மராவ்



கிளிங்டன்

இந்திய முதலாளிகளுக்கும் அமெரிக்க ஏகாதிபத்தியவாதிகளுக்கும் இடையே பாதுகாப்பு நடவடிக்கைகள் பற்றிய உயர்மட்டப் பேச்சுவார்த்தைகள் கடந்த ஜூன் 21-22ம் திகதிகளில் வாஷிங்டனில் இடம்பெற்றது. இந்திய தூதுக்குழுவுக்கு பாதுகாப்பு அமைச்சின் செயலாளர் கே. ஏ. நம்பியாரும் அமெரிக்க தூதுக் குழுவுக்கு உதவி பாது

காப்புச் செயலாளர் ஜோசப் ரிநியேயும் தலைமை தாங்கினார். யுத்த உபாயங்கள் பாதுகாப்பு ஆராய்ச்சிகள் உற்பத்தி துறையில் ஒத்துழைப்பு என்பன பற்றி இப்பேச்சுவார்த்தைகளின் போது ஆராயப்பட இருந்தன. பாதுகாப்புத் துறையிலான ஆராய்ச்சிகள் உற்பத்தி துறையிலான ஒத்து

(7ம் பக்கம் பார்க்க)

வரலாற்று முன்னோக்குகளும் போல்ஷிவிக் கட்சியின் மூலமும்

(கடந்த இதழின் தொடர்ச்சி)

வரலாற்று அமைவு:
ஐரோப்பிய முதலாளித்துவம்
அதன் உச்சப் புள்ளியில்

சரியாக 100 ஆண்டுகளுக்கு முன்னர் 1895 ஆகஸ்ட் 5ம் திகதி கார்ன் மார்க்சின் மாபெரும் சகபாடியான பிரெடரிக் எங்கெல்ஸ் 74வது வயதில் காலமானார், அவர் மார்க்சின் பின்னர் 12 ஆண்டுகள் உயிர் வாழ்ந்ததோடு டாஸ் கப்பிட்டாலின் (DAS CAPITAL) இரண்டாம் மூன்றாம் தொகுதிகளை பதிப்பிக்கும் வேலைகளைப் பூர்த்தி செய்ய மட்டுமன்றி மார்க்சிசத்தினால் ஈர்க்கப்பட்ட ஐரோப்பிய தொழிலாளர் வர்க்கக் கட்சிகளின் - சிறப்பாக ஜேர்மன் சமூக ஜனநாயகக் கட்சி - அதிசயிக் கத்தக்க எழுச்சிகளைத் தரிசிக்கவும் நீண்ட காலம் உயிர்வாழ்ந்தார். ஆனால் சிறப்பாக மார்க்சின் மரணத்தின் பின்னர் முதலாளித்துவம் தள்ளாட்டத்துடன் கூடிய ஒரு உலகளாவிய பரம்பலுக்கு உள்ளாகியது. 1873 - 1893 க்கும் இடைப்பட்ட ஆண்டுகளில் ஒரு மந்தப் பண்பு காணப்பட்ட போதிலும் உழைப்பின் உற்பத்தி திறனிலும் முன்னேறிய கைத்தொழில் உற்பத்தியின் துரித புவியியல் பரம்பலிலும் ஒரு பிரமாண்டமான அதிகரிப்புக் காணப்பட்டது. அவற்றின் வெளிப்படையான முரண்பாடுகளுக்கு இடையேயும் ஒரு புறத்தில் விலைகளும் இலாபங்களும் மந்த நிலைக்கும் உற்பத்தி திறனின் பிரமாண்டமான பெருக்கத்துக்கும் இடையே ஒரு ஆழமான சட்டரீதியானதுமான தொடர்பு காணப்பட்டது. மார்க்சினால் விளக்கப்பட்ட காரணங்களின்படி இலாப வீதத்தின் மீது கொணரப்பட்ட இந்த அழுத்தங்களே தொழில்நுட்பத்தின் அபிவிருத்திக்கும் முதலாளித்துவத்தின் உலகளாவிய பரம்பலுக்கும் புறநிலைத் தூண்டுகோலை வழங்கின. உண்மையில் சரியாக ஒரு நூற்றாண்டின் பின்னர் அத்தகைய ஒரு போக்கினையே காணக் கூடியதாக உள்ளது. 1970பதுகளிலும் 1980 பதுகளின் முற்பகுதியிலும் கடுமையான பொருளாதாரப் பின்னடைவுகள் இலாபங்களை ஊசலாடச் செய்தன. அவை அனைத்துலக முதலாளித்துவத்தின் அமைப்பில் வியக்கத்தக்க மாற்றங்களுக்கான புறநிலை ஊக்கங்களை வழங்கின. அவை உற்பத்தி, தொலைத் தொடர்புகளின் சகல அம்சங்களிலும் கணனித் தொழில் நுட்பத்தின் அறிமுகத்துடன் இணைந்து வந்தன.

எங்கெல்ஸின் மரணத் தறுவாயில் விலைகளும் இலாபங்களும் மந்தத்தின் முடிவு உலக வரலாற்றில் முன்னொரு போதும் இருந்திராத செழிப்புக்கும் பொருளாதார வளர்ச்சிக்கு யான ஒரு சகாப்தத்தினைத் தொடக்கி வைத்தது. மார்க்சம் எங்கெல்சும் கம்யூனிஸ்ட் அறிக்கையை எழுதி கிட்டத்தட்ட அரை நூற்றாண்டுகளின் பின்னர் முதலாளித்துவம் குறைந்த பட்சம் மேற்பரப்பில் நசுக்கிவிட முடியாததும் இழைத்துப் போகாததுமான சக்தியோடு தோன்றியது. இந்தச் சகாப்தமே நவீன கம்பனிகளின் பிறப்பையும் அமைப்பிலும்



கணிப்பிலும் விஞ்ஞான விதிமுறைகளின் அடிப்படையில் பெரிதும் பகுத்தறிவான உற்பத்தி அமுலாக்கலையும் தரிசித்தது. முதற் தடவையாக அலுவலக வேலை ஒரு பரந்த தோற்றப்பாடானதும் பொருளாதார நடவடிக்கையின் ஒரு தீர்க்கமான அம்சமாகவும் மாறியது. ஆய்வுக்கக் கண்டுபிடிப்புகள் நவீன வாழ்க்கையினை வரையறுக்கும். அம்சங்களாக தொலைபேசி, மோட்டர் வாகனங்கள் விமானம், சினிமா-தம்மை வெளிக்காட்டிக் கொண்டன அல்லது காட்டிக் கொள்ள இருந்தன.

மார்க்சினதும் எங்கெல்ஸினதும் போதனைகள் முதலாளித்துவ அமைப்பின் உள்வாரி முரண்பாடுகள் ஒரு சோசலிசப் புரட்சிக்கான புறநிலை முன் நிபந்தனைகளை வழங்கும் ஒரு பேராபத்தினைக் கொண்ட நெருக்கடியைக் கொணரும் என விளக்கியிருந்தன. 1870பதுகளிலும் 1880பதுகளிலுமான நீண்ட பொருளாதார மந்தத்தின் போது தொழிலாளர் இயக்கத்தின் துரித வளர்ச்சி இந்த ஆய்வினை ருசுப்படுத்துவதாக இருந்தது. ஆனால் 1890பதுகளின் ஆரம்பத்தில் பொருளாதார மந்தத்தின் முடிபோடும் மத்தியதர வர்க்கத்தின் கணிசமான பகுதியினரதும் தொழிலாளர் வர்க்கத்தின் பகுதிகளதும் கூட - வாழ்க்கைத் தரத்திலான ஆழமான அபிவிருத்தியோடும் மார்க்சினதும் எங்கெல்ஸினதும் புரட்சிகர முன்னோக்கின் நின்றுபிடிக்கும் உண்மை பற்றிய சந்தேகங்கள் தலைநீட்டின. மார்க்சிசத்தின் முதலாவது மாபெரும் நெருக்கடியின் போது இந்தச் சந்தேகங்களின் பிரதம பேச்சாளராகத் தோன்றிய பேர்வழி, எங்கெல்ஸின் இறுதி ஆண்டுகளில் அவரின் நன்கு பிரபல்யமான சொக்களில் ஒருவராக விளங்கிய எடுவார்ட் பேர்ன்ஸ்டீன் ஆவார்.

மார்க்சிசத்துக்கு
பேர்ன்ஸ்டீனின் சவால்

பிஸ்மார்க்கின் சோசலிச விரோத சட்டத்தினால் ஜேர்மனியில் இருந்து வெளியேறும்படி நெருக்கப்பட்ட பேர்ன்ஸ்டீன் சுவீட்சலாந்தில் சிறிது காலத்தை கழித்ததன் பின்னர் இறுதியில் பிரித்தானியாவில் குடியேறினார். அங்கு அவர் ஒரு நீண்ட பாராளுமன்ற சீர்திருத்தப் பாதையினூடாக சோசலிசத்தின் அமைப்புகள் என்ற திட்ட நம்பிக்கையின் அடிப்ப

- டேவிட் நோர்த்

அமெரிக்க ட்ரொட்ஸ்கிசக்
கட்சியான வேர்க்கர்ஸ்
லீக்கின் தேசியச் செயலாளர்
தோழர். டேவிட் நோர்த்
ஏப்ரல் 11ம் திகதி
அமெரிக்க மிச்சிக்கன்
பல்கலைக் கழகத்தில்
நிகழ்த்திய விரிவுரை

டையில் தொழிற்பட்ட பேபியன்களதும், (FABIANS) பிரித்தானிய முதலாளித்துவத்தினை புரட்சிகரமான முறையில் தூக்கி வீசுவதில் சிறிதேனும் அக்கறை காட்டாத பெரியதும் செழுமைமிக்கதுமான தொழிற்சங்க இயக்கம் இரண்டினதும் செல்வாக்குக்கு ஆட்பட்டார்.

1890களின் நடுப்பகுதியில் பேர்ன்ஸ்டீனின் புரட்சிகரக் கருத்துக்களின் ஆர்வம் வீழ்ச்சி கண்டு போகும் அறிகுறிகள் தென்பட்டன. ஆனால் எங்கெல்ஸின் மரணத்தின் பின்னர் வரையும் பேர்ன்ஸ்டீன் மார்க்சிசத்தின் அடிப்படைக் கொள்கைகள் மீதான தமது சந்தேகங்களை பகிரங்கமாக வெளிப்படுத்தத் தொடங்கவில்லை. இறுதியாக 1898 ஜனவரியில் பேர்ன்ஸ்டீன் சவால்களுக்கு பதிலளித்தார். ஜேர்மன் சமூக ஜனநாயகத்தின் தத்துவார்த்த ஏடான 'Die Neue Zeit'ல் தமது நிலைப்பாடு என்ன என்பதை தெளிவாக்கினார். ஒரு தொடர் கட்டுரையில் அவர் மார்க்சிசத்தின் முக்கியமான கருத்துப்பாடுகள் அனைத்தையும் கேள்விக்கிடமாக்கினார்.

மார்க்சினதும் எங்கெல்ஸினதும் கருத்துக்களுக்கு முரணாக முதலாளித்துவம் அதன் உள்வாரி முரண்பாடுகளினால் அழிவை நோக்கித் தள்ளப்படவில்லை என பேர்ன்ஸ்டீன் வாதிட்டார். அந்த அமைப்பு அதன் முரண்பாடுகளை எதிர்த்து நின்று நசுக்கித் தள்ளக் கூடிய கடன் முறை போன்ற 'இணங்கிப் போகும் சாதனங்களை' கண்டு பிடித்ததன் மூலம் அதன் தாக்குப் பிடிக்கும் தன்மையை காட்டிக் கொண்டுள்ளது என அவர் வாதிட்டார். மேலும் முதலாளித்துவம் தொழிலாளர் வர்க்கத்தின் வாழ்க்கைத் தரங்களை கணிசமான அளவுக்கு உயர்த்த இலாயக்கானதாக நிரூபித்துக் கொண்டுள்ளது. உற்பத்தியின் ஒரு முனைப்படுத்தலின் அடிப்படையில் செல்வந்தர் - ஏழைகள் இடையே சமூலம் துருவப்படுத்தப்படுவது இடம் பெறவில்லை. மாறாக மத்திய தர வர்க்கம் பரந்துபட்டுச் செல்வதோடு பெருமளவில் செழுமை அடைந்து வருகின்றது. தொழிலாளர் வர்க்கத்தைப் பொறுத்தமட்டில் அது முதலாளித்துவத்தை தூக்கி வீசுவதில் சிறிதும் அக்கறை காட்டுவதாய் இல்லாததோடு அதன் வாழ்க்கைத் தரத்தினை உயர்த்திய சீர்திருத்தங்களை லாபமற்றவையாக அடைவதிலேயே பெரிதும் அக்கறை காட்டுகின்றது. அத்தகைய வெற்றிகளை தொழிற் சங்க வாதத்தின் அடி

ப்படையிலும் பாராளுமன்ற நடவடிக்கைகளின் மூலமும் ஈட்டிக் கொள்ள முடியும்.

பேர்ன்ஸ்டீன் ஆகர்ஷித்துக் கொண்ட அரசியல் முடிவு; சமூக சீர்திருத்தத்தின் அடிப்படையிலான வேலைத்திட்டத்துக்கு ஆதரவாக புரட்சிகர வேலைத்திட்டத்தினை சமூக ஜனநாயகக் கட்சி (SPD) கைவிடுவது அவசியம். ஒரு பாட்டாளி வர்க்க சர்வாதிகாரத்தினை ஸ்தாபிதம் செய்வதைத் தனது இலக்காகக் கொண்ட வர்க்கப் போராட்டத்தின் இடத்தில் சமூக ஜனநாயகக் கட்சி ஜங்கர்களுக்கு (JUNKERS) பெரும் முதலாளித்துவத்திடையேயான பிற்போக்கு மூலகங்களுக்கும் எதிராக ஒரு பாதுகாப்பு அரசியல் முன்னணியில் முதலாளி வர்க்கத்திடையேயான தாராளமாத முதலாளி வர்க்க போக்குகளுடனும் குட்டி முதலாளித்துவத்திடையேயான முற்போக்கு மூலகங்களுடனும் கூட்டுச்சேர வேண்டும் என பேர்ன்ஸ்டீன் பிரேரித்தார். சமூக ஜனநாயகம், ஜனநாயக முற்போக்கு சமூக சீர்திருத்தங்களுக்கான ஒரு பரந்த அடிப்படையிலான போராட்டத்துக்கான சக்தியாகத் தன்னை மாற்றப்பாடுபட வேண்டும், பேர்ன்ஸ்டீன் முடிவுரையாகக் கூறியதாவது;


"சமூக ஜனநாயகம் அது உண்மையில் காலவதியாகிவிட்ட வார்த்தைகளில் இருந்து தன்னை விடுவித்துக் கொள்வதற்கும் இன்று உண்மையில் உள்ளவாறு அதை முன்வைக்கவும் தைரியம் கொண்டிருந்திருப்பின் அதன் செல்வாக்கு இன்றுள்ளதைக் காட்டிலும் பிரமாண்டமானதாய் இருந்திருக்கும்; ஒரு ஜனநாயக - சோசலிச சீர்திருத்தக் கட்சி"

பேர்ன்ஸ்டீன் சோசலிசத்தை தள்ளிவிடவில்லை, ஆனால் மார்க்ஸ் எங்கெல்சுடனான அவரின் கருத்து வேறுபாடுகளின் சாராம்சமாக இது விளங்கியது. சோசலிசத்தினை முதலாளித்துவ சமுதாயத்தின் விதிகளின் ஆளுமைக்குட்பட்ட அபிவிருத்தியால் உருவாக்கப்பட்ட ஒரு பொருளாதார, அரசியல் அல்லது இரண்டினதும் பேரழிவில் இருந்து தோன்றிய ஒரு வரலாற்று அவசியமாக உள்ளீர்ப்பு தவறாகும் என பேர்ன்ஸ்டீன் பிரகடனம் செய்தார்.

"சோசலிசத்துக்கான முன் நிபந்தனைகளில்" (The Precondition of Socialism) அவர் எழுதியதாவது: "நாம் முதலாளித்துவ சமுதாயத்தின் அண்மித்துவிட்ட வீழ்ச்சியின் வாயிற்கதவில் நின்று கொண்டுள்ளோம். சமூக ஜனநாயகம் அதன் உபாயங்கள் அத்தகைய எதிர்வந்து கொண்டுள்ள பேரழிவின் சாத்தியங்களினால் தீர்மானிக்கப்படுவதற்கு அல்லது நிர்ணயிக்கப்படுவதற்கு அனுமதிக்க வேண்டும் என்ற இந்தக் கருத்தை நான் எதிர்த்துள்ளேன்."

அப்படியானால் பேர்ன்ஸ்டீன் சமூக ஜனநாயகக் கட்சிக்கு முன்வைத்த முன்னோக்கின் நடைமுறைத்தாத்தப்ரியங்கள் என்னவாக இருந்தன? எல்லாவற்றுக்கும் மேலாக சமூக ஜனநாயகக் கட்சி அதன் முழுச் சக்தியையும் முதலாளித்துவத்தின்

வரம்பு
ருத்தந்
தொழி
களை
ப்படுத்
யும்
சங்கங்
ரிப்பை
வேண்
பல
சில
- சமு
ருத்த
தொன
றாகத்
எல்லா
ளுக்க
யின் த
சமாத
கெ
த்திலு
கைக
யின்
எம்
ங்களு
திட்ட
தக்க
என
பேர்
டதாக
சுருக்க
எல்லா
மில்ல
சமூக
பிர
டே
சமூக
ரியங்க
ஒரு மு
நிதித்த
கடை
தொழி
ந்த கட
திக்கா
மார்க்
தயார்
பல த
தப்ப
ப்பாக
நிலை
1871ல்
யின்
ஐரோ
தினை
சமூக
டான
தன்னு
என்ப
ப்பினு
கேல்சு
கத்தி
யல் இ
செலு
மாக
ஜனநா
கம்
கொண்
தேசிய
ளின் க
ஒரு வே
டையா
ஜனநா
னெட்டி
மார்க்
கவே



மார்க்ஸ்



எங்கெல்ஸ்

வரம்பினுள் நீண்டகால சமூகச் சீர்திருத்தங்களை விருத்தி செய்வதிலும் தொழிலாளர் வர்க்கத்தின் நிலைமைகளை முன்னேற்றுவதிலும் ஒருமுனைப்படுத்த வேண்டும். இது கட்சியையும் அதனுடன் இணைந்த தொழிற்சங்கங்களையும் இடைவிடாது விஸ்தரிப்பதையும் பலப்படுத்துவதையும் வேண்டிற்று. சோசலிசம் பல விடயங்களில் சில நீண்ட எதிர்காலப் புள்ளியில் — சமூக ஜனநாயகக் கட்சியின் சீர்திருத்த நடவடிக்கைகளின் கூட்டுத்தொகையின் இறுதியான பெறுபேறாகக் கொள்ளப்பட்டது. எல்லா நோக்கங்களுக்கும் கருத்துக்களுக்கும் இது சமூக ஜனநாயகக் கட்சியின் தவிர நிகழ்ச்சி நிரலில் ஒரு அங்கமாகக் கொள்ளப்படவும் கூடாது. கொள்ளப்படவும் முடியாது. எவ்விதத்திலும் கட்சியின் தினசரி நடவடிக்கைகளுக்கும் சமூக ஜனநாயகக் கட்சியின் வேலைத் திட்டத்தில் பிரகடனம் செய்யப்பட்ட புரட்சிகர நோக்கங்களுக்கும் இடையே எந்தவிதமான திட்டவாத்தமமான இனங் காணாதக்கதுமான தொடர்பு கிடையாது என பேர்ண்ஸ்டீனின் வாதிட்டார். பேர்ண்ஸ்டீனின் நோக்கு கடைக்கொட்டாக வரவிருந்த ஒரு வாக்கியத்தில் சுருக்கிக் கூறப்பட்டது: “இயக்கமே எல்லாம்; இறுதி இலக்கு ஒன்றுமில்லை.”

சமூக ஜனநாயக கட்சியின் பிரதமலிப்பு

பேர்ண்ஸ்டீனின் எழுத்துக்கள் சமூக ஜனநாயகக் கட்சியின் பாரம்பரியங்கள் வேலைத் திட்டம் மீதான ஒரு முன்முனைத் தாக்குதலை பிரதிநிதித்துவம் செய்தது. 1890களின் கடைப்பகுதியில் இது ஜேர்மன் தொழிலாளர் வர்க்கத்தின் ஒரு பரந்த கட்சியாகியது. இந்த அபிவிருத்திக்கான கோட்பாட்டு அடிப்படை மார்க்சினாலும் எங்கெல்ஸினாலும் தயார் செய்யப்பட்டது. இவர்கள் பல தசாப்தங்களாக தனிமைப்படுத்தப்பட்ட நிலைமைகளின் கீழும் குறிப்பாக மார்க்ஸ் கொடிய வறுமையின் நிலைமைகளின் கீழும் உழைத்தார். 1871ல் பாரிஸ் கம்யூனின் தோல்வியின் பின்னர் மட்டுமே மார்க்ஸ் ஐரோப்பிய அனைத்துலக அங்கீகாரத்தினைப் பெறத் தொடங்கினார். சமூக ஜனநாயகக் கட்சி முரண்பாடான தத்துவார்த்த போக்குக்களைத் தன்னுள் அடக்கிக் கொண்டிருந்தது என்பதை அழுத்திக் கூற வேண்டியிருப்பினும் 1870பதுகளில் மார்க்ஸ் எங்கெல்ஸ் ஜேர்மன் தொழிலாளர் வர்க்கத்தின் தலையெடுத்து வந்த அரசியல் இயக்கத்தின் மீது செல்வாக்குச் செலுத்தினார். 1875ல் சம்பிரதாயமாக ஸ்தாபிதம் செய்யப்பட்ட சமூக ஜனநாயகக் கட்சி, மார்க்ஸ் எங்கெல்ஸ் கொண்டிருந்த லசாலியன்ஸ்களின் தேசிய அரச சோசலிஸ்ட் கருத்துக்களின் கடும் செல்வாக்குக்கு ஆட்பட்ட ஒரு வேலைத் திட்டத்தினை அடிப்படையாகக் கொண்டிருந்தது. சமூக ஜனநாயகக் கட்சியினுள் பேபல், லீப்னேக்டினால் தலைமை தாங்கப்பட்ட மார்க்சிசப் போக்கு மிகவும் மெதுவாகவே மேலெழுந்தது. சமூக ஜனநாயகக் கட்சியின் துரிதமான அமைப்பு வளர்ச்சியும் ஜேர்மன் தொழிலாளர் வர்க்கத்தின் உள்ளே உண்மையில் சவால் செய்ய முடியாத ஒரு நிலைக்கு அதன் உயர்ச்சியும் 1879க்கும் 1890க்கும் இடையேயான 11 ஆண்டுக் காலப் பகுதியில் கட்சி ‘இரும்பு வேந்தர்’ (Iron Chancellor) இளவரசர் ஓட்டோ வொன் பீஸ்மார்க்கினால் அறிமுகம் செய்யப்பட்ட சோசலிஸ்ட் விரோத சட்டங்களினால் அடியோடு சட்டவிரோத மாக்கப்பட்டபோதே ஏற்பட்டது.

சட்டத்தில் இருந்த அக்கறைக்குரிய ஒரு ஓட்டை ச.ஜ.க. பாராளுமன்ற அரங்கில் பங்குகொள்வதை அனுமதித்தது. ஆதலால் 1880களின் போது ஜேர்மன் தொழிலாளர்களின் அதிகரித்த எண்ணிக்கையினர் பிற்போக்கு ஆட்சிக்கு தமது எதிர்ப்பைக் காட்டியதோடு ஒரு சட்டவிரோதக் கட்சிக்கு வாக்களிப்பதன் மூலம் சோசலிஸ்டுகளுடனான ஒருமைப்பாட்டையும் வெளிப்படுத்தினர். 1890 அளவில் இந்த சட்டவிரோதக் கட்சி ஜேர்மன் பாராளுமன்றத்தில் பெரும் அரசியல் கண்ணையாக வரும் தறுவாயில் இருந்தது. இது கெய்ஸர் வில்ஹெம் கொடுங்கோன்மை ஆட்சிக்கு ஒரு அரசியல் நெருக்கடியை உருவாக்கியது. இதன் பெறுபேறாக சோசலிச எதிர்ப்பு சட்டங்கள் சரிந்ததோடு பீஸ்மார்க்கும் ஆட்சியில் இருந்து வெளியேற்றப்பட்டார். ச. ஜ. க. ஒரு அதிசயிக்கத்தக்க அரசியல் வெற்றியை ஈட்டியதோடு ஐரோப்பாவில் மிகவும் சக்தி வாய்ந்த வெகுஜனக் கட்சியாகவும் தோன்றியது. அத்தோடு புதிதாக ஸ்தாபிக்கப்பட்ட இரண்டாம் அகிலத்தில் முன்னணி சோசலிஸ்ட் கட்சியாகவும் தனது அரசியல் அந்தஸ்தை ஸ்தாபிதம் செய்து கொண்டது.

1891ல் சமூக ஜனநாயகக் கட்சி தன்னை ஒரு மார்க்சிசக் கட்சியாக — எர்பேட் வேலைத் திட்டத்தை (Erfurt Programme) அங்கீகரிப்பதன் மூலம் — முறைப்படி இனங்காட்டிக் கொண்டது, எவ்வாறெனினும் அந்த தசாப்தம் யூராவும் கட்சியின் அரசியல் நடவடிக்கைகளின் பொதுவான சீர்திருத்தவாதப் பண்புக்கும் அது ஆதரித்து நின்ற புரட்சிகர இலக்குகளுக்கும் இடையே அதிகரித்த அளவில் வெளிப்படையான முரண்பாடுகள் இருந்து வந்தன. இந்த முரண்பாடுகள் அரசியல் பாசாங்கின் வெளிப்பாடாக இருக்கவில்லை. பெருமளவுக்கு சமூக ஜனநாயகக் கட்சியின் நடவடிக்கைகள் வேலையின் அளவீட்டு அலகானது புறநிலை நிலைமைகளினால் நிர்ணயம் செய்யப்பட்டது. முதலாளித்துவ வளர்ச்சியின் சக்தி வாய்ந்ததும் பொதுவான அரசியல் உறுதிப்பாட்டினதும் ஒரு காலப்பகுதியில் நடைமுறை வேலையின் வடிவங்கள் — அவை சமூக ஜனநாயகக் கட்சியின் புரட்சிகர இலக்குகளின் வார்த்தைகளில் விளக்கப்பட்டு நியாயப்படுத்தப்பட்டாலும் கூட பெருமளவுக்கு ஒரு சீர்திருத்தவாதப் பண்பையே கொண்டிருந்தன.

இந்த அர்த்தத்தில் பேர்ண்ஸ்டீனின் நிலைப்பாடு கட்சியின் புரட்சிகர தத்துவார்த்த அடிப்படை மீது திறனோடு பேர்ண்ஸ்டீனின் தவிர நிகழ்ச்சி நிரலில் ஒரு அங்கமாகக் கொள்ளப்படவும் கூடாது. கொள்ளப்படவும் முடியாது. எவ்விதத்திலும் கட்சியின் தினசரி நடவடிக்கைகளுக்கும் சமூக ஜனநாயகக் கட்சியின் வேலைத் திட்டத்தில் பிரகடனம் செய்யப்பட்ட புரட்சிகர நோக்கங்களுக்கும் இடையே எந்தவிதமான திட்டவாத்தமமான இனங் காணாதக்கதுமான தொடர்பு கிடையாது என பேர்ண்ஸ்டீனின் வாதிட்டார். பேர்ண்ஸ்டீனின் நோக்கு கடைக்கொட்டாக வரவிருந்த ஒரு வாக்கியத்தில் சுருக்கிக் கூறப்பட்டது: “இயக்கமே எல்லாம்; இறுதி இலக்கு ஒன்றுமில்லை.”

இந்த அர்த்தத்தில் பேர்ண்ஸ்டீனின் நிலைப்பாடு கட்சியின் புரட்சிகர தத்துவார்த்த அடிப்படை மீது திறனோடு பேர்ண்ஸ்டீனின் தவிர நிகழ்ச்சி நிரலில் ஒரு அங்கமாகக் கொள்ளப்படவும் கூடாது. கொள்ளப்படவும் முடியாது. எவ்விதத்திலும் கட்சியின் தினசரி நடவடிக்கைகளுக்கும் சமூக ஜனநாயகக் கட்சியின் வேலைத் திட்டத்தில் பிரகடனம் செய்யப்பட்ட புரட்சிகர நோக்கங்களுக்கும் இடையே எந்தவிதமான திட்டவாத்தமமான இனங் காணாதக்கதுமான தொடர்பு கிடையாது என பேர்ண்ஸ்டீனின் வாதிட்டார். பேர்ண்ஸ்டீனின் நோக்கு கடைக்கொட்டாக வரவிருந்த ஒரு வாக்கியத்தில் சுருக்கிக் கூறப்பட்டது: “இயக்கமே எல்லாம்; இறுதி இலக்கு ஒன்றுமில்லை.”

முறை வேலையின் தவிர்க்க முடியாத சீர்திருத்தவாத பண்புக்கும் இடையே இருந்து வருகின்றதும் மிகவும் நிஜமானதுமான முரண்பாடுகளின் அடிப்படையிலேயே தோன்றியது. பேர்ண்ஸ்டீனின் நோக்கம் கோட்பாட்டை மீள்குத்திரமாக்குவதாயும் கட்சியின் அன்றன்றாடைய நடவடிக்கைகளுடன் ஒரு பயன்பாட்டு ஒழுங்குக்கு கொண்டுவரவும் இருந்தது. அதாவது சீர்திருத்தவாத நடவடிக்கைகளை முற்றிலும் சீர்திருத்தவாத வார்த்தைகளில் நியாயப்படுத்துவதாக விளங்கியது.

பேர்ண்ஸ்டீனின் எழுத்துக்களுக்கு சமூக ஜனநாயகக் கட்சி தலைமையின் உள்ளேயான ஆரம்பப் பிரதமலிப்புக்கள் ஊமையாகவே இருந்தன. முதலில் கட்சியின் உள்ளேயான உயர்மட்டத்தினர் பேர்ண்ஸ்டீனின் விமர்சனங்களை ஒரு கிவசேத்துக்குரிய குடும்ப விவகாரமாகக் கொண்டு அதை கம்பளத்தின் அடியில் நன்கு தள்ளி விட்டு வந்தனர். கோட்பாட்டு கடும்தோஷம் போக்கிற்கும் விமர்சனப் பாங்கிற்கும் பேர்போன ருஷ்ய மார்க்சிஸ்டுகளின் நெருக்குவாரத்தின் காரணமாக மட்டுமே பேர்ண்ஸ்டீனின் கருத்துக்கள் கடுமையானதும் புத்திக் கூர்மையானதுமான தாக்குதலுக்கு உள்ளாகியது.



எடுவர்ட் பேர்ண்ஸ்டீன்

பேர்ண்ஸ்டீனுக்கு மார்க்சிச எதிர்ப்பு

முதலாவது பிரங்கி வேட்டு, குறை கூறும் மனோபாவம் கொண்ட ஒரு புரட்சிகர புத்திவியான பர்வுஸ் எனப்பட்ட அலக்சாண்டர் கெல்பான்டினால் தீர்க்கப்பட்டது. அவர் ஜேர்மன் சோசலிஸ்ட் பத்திரிகையில் ஒரு தொகை கட்டுரைகளை பிரசுரித்தார், அவற்றில் அவர் முதலாளித்துவத்தின் உள்வாரி முரண்பாடுகளின் பேரழிவுமிக்க விளைவுகளை மறுக்கும் பேர்ண்ஸ்டீனை சவால் செய்தார். அவரை நெறிவழுவாத கர்வம் பிடித்த ‘ருஷ்ய மார்க்சிசத்தின் தந்தை’ ஜோர்ஜி பிளாக்கானோவ் தொடர்ந்தார். இவர் ‘தொழிலாளர் விடுதலைக் குழு’வை நிறுவினார். பிளாக்கானோவ் தமது தாக்குதலை பேர்ண்ஸ்டீனின் தத்துவார்த்த நிலைப்பாடுகள் மீது ஒருமுனைப்படுத்தினார். பிளாக்கானோவ் சந்திரவாய்ந்த முறையில் ருசுப்படுத்தியது போல மார்க்ஸ் முதலாளித்துவ சமூக தாயத்தினைப் பற்றிய தமது ஆய்வில் பிரயோகித்த இயக்கவியல் சடவாத விதிமுறை பற்றி பேர்ண்ஸ்டீன் பெரிதும் அறிவிலியாக இருந்தார். அடுத்த மாபெரும் பங்களிப்பு ஒரு இளம் போலிஷ் புரட்சியாளரான

ண்ஸ்டீனுடனான வாக்குவாதத்தின் இதயத்தினை ஒரு புத்திசாதுரியமான சிறுநூலான சீர்திருத்தமா அல்லது புரட்சியா? என்பதில் சென்றடைந்தார். முதல் அத்தியாயத்தில் லக்சம் பேர்க் பேர்ண்ஸ்டீனின் மார்க்சிசத் திரிப்பில் எழுப்பப்பட்ட முக்கிய பிரச்சினையை உடனடியாக இனங்கண்டார்.

“சோசலிச பரிணாமம் ஒன்றில் இதுவரை காலமும் அங்கீகரிக்கப்பட்டது போல் முதலாளித்துவத்தின் உள்வாரி முரண்பாடுகளின் விளைவுகளும் அதன் வளர்ச்சியோடு முதலாளித்துவம் அதன் உள்ளக முரண்பாடுகளை அபிவிருத்தி பெறச் செய்யும். சில கட்டங்களில் தவிர்க்க முடியாத விதத்தில் அதன் சரிவுக்கும் (அந்த விடயத்தில் ‘இணங்கிப்போகும் சாதனங்கள்’ சக்தியற்றவையாயும் வீழ்ச்சிக் கோட்பாடு சரியானதாயும் இருக்கும்) அல்லது ‘‘இணங்கிப் போகும் சாதனங்கள்’’ முதலாளித்துவத்தின் வீழ்ச்சியை உண்மையில் நிறுத்தி அதன் மூலம் முதலாளித்துவம் தனது முரண்பாடுகளை நசுக்கச் செய்து அது தன்னை பராமரித்துக் கொள்வதை சாத்தியமாக்கும். அந்த விடயத்தில் சோசலிசம் ஒரு வரலாற்று அவசியமாக இருப்பதில் இருந்து நீங்கிவிடுகின்றது. பின்னர் அது நீங்கள்

அதை அழைக்க விரும்பும் ஏதோ ஒன்றாகின்றது. ஆனால் சமுதாயத்தின் சட அபிவிருத்தியின் பெறுபேறு தொடர்ந்தும் இதுவாக இருக்க முடியாது... ஒன்றில் முதலாளித்துவ அபிவிருத்திப்பாதை தொடர்பாக திரிபுவாதம் சரியாக இருக்க வேண்டும். ஆதலால் சமுதாயத்தின் சோசலிச பரிணாமம் கற்பனை மட்டுமே அல்லது சோசலிசம் கற்பனை அல்லாத ஒன்றாக இருக்க வேண்டும். அத்தோடு ‘இணங்கிப்போகும் சாதன’ கோட்பாடு பிழையாக இருக்க வேண்டும். அங்குதான் பிரச்சினையின் சாராம்சம் உள்ளது.

பேர்ண்ஸ்டீனுடனான தகராறின் மூலம் தோற்றுவிக்கப்பட்ட தீர்க்கமான விவகாரம் (Critical Issue) ஒரு வரலாற்று முன்னோக்கு பற்றியதாக விளங்கியது, முதலாளித்துவத்தின் கட்டுமானத்தினுள் உற்பத்திச் சக்திகளின் முற்போக்கானதும் இசைவானதுமான அபிவிருத்திக்கு உள்வாரி தடைகள் இல்லாது இருப்பின், ஆதலால் உற்பத்திச் சாதனங்களின் தனியார் உடமைக்கிடையேயும் வெகுஜனங்களின் வாழ்க்கைத் தரத்தினை உறுதியாகவும், தொடர்ச்சியாகவும் அதிகரிப்பது சாத்தியமாய் இருப்பின் அந்நிலையில் சோசலிசத்தை ஒரு புறநிலை அவசியமாகப் பேசுவது முடியாத ஒன்றாகும். தார்மீக அடிப்படையில் சமுதாயத்தினை சோசலிசரீதியில் ஒழுங்கமைப்பது முதலாளித்துவத்தைக் காட்டிலும் உயர்ந்தது என வாதிடலாம், ஆனால் முதலாளித்துவ உற்பத்தியின் நசுக்கி விட முடியாத அராஜகம் பெருளாதார, அரசியல் நெருக்கடியை அந்தளவு பரிமாணத்துக்கு இட்டுச் செல்வதால் மனித நாகரீகத்தின் உயிர்வாழ்க்கையானது இன்றுள்ள அமைப்பினை புரட்சிகரமான முறையில் தூக்கிவிசி பெருளாதாரத்தினை சோசலிச அடிப்படையில் மறுசீரமைப்புச் செய்வதிலேயே தங்கியுள்ளது எனக் கூறுவதில் இருந்து பெரிதும் வேறுபட்டதாகும்.

ஆதலால் இந்த விவாதம் மார்க்சிச இயக்கத்துக்கு மிகவும் ஆழமான (6ம் பக்கம் பார்க்க)

வரலாற்று முன்னோக்குகளும் போல்ஷிவிக் கட்சியின்...

(7ம் பக்கத் தொடர்ச்சி)

அரசியல் தாத்தபரியங்களை தன்னுள் அடக்கிக் கொண்டிருந்தது, தொழிலாளர் வர்க்கம் வேண்டி நிற்கும் அரசியல் கட்சியின் வகையை புறநிலைரீதியில் நிர்ணயம் செய்வதானது இறுதி ஆய்வுகளில் முதலாளித்துவ அமைப்பின் தன்மையில் தங்கியுள்ளது. பேர்ன்ஸ்டீன் வாதிட்டது போல் முதலாளித்துவ அபிவிருத்தியின் சேதனப் போக்கானது (Organic Tendency) தொழிலாளர் வர்க்கத்தின் நிலைமைகளில் ஒரு உறுதியான அபிவிருத்தியை நோக்கி இட்டுச் செல்லுமாயின்; இந்தப் படிப்படியான முன்னேற்றப் போக்கின் பெறுபெறு காரணமாக சமூகச் சுரண்டல் மூலகங்கள் அழிந்து போகும் நிலையில் ஒருவர் சீர்திருத்தவாத முன்னோக்கு உறுதியான அத்திவாரத்தில் நின்று கொண்டுள்ளதை அங்கீகரிக்க வேண்டும். எவ்வாறாயினும் முதலாளித்துவ சமுதாயத்தின் புறநிலை தன்மையானது வரையறுக்கப்பட்ட சீர்திருத்தங்களையும் மலட்டுச் சமப்படுத்தும் தன்மையையும் கொண்டுள்ளதாக இருப்பதால் எந்தவொரு அடிப்படையான விதத்திலும் பலரைச் சிலர் பொருளாதார ரீதியில் சுரண்டும் உண்மையை மாற்றுவதாக இல்லை. ஒரு தொழிலாளர் வர்க்க அரசியல் கட்சி, முதலாளித்துவச் சீர்திருத்தத்துடன் அதன் முயற்சியை வரையறுத்துக் கொண்டிருக்குமாயின் அது அமைப்பின் புறநிலை முரண்பாடுகளில் இருந்து தோன்றும் நிஜ ஆபத்துக்களில் இருந்து வெகுஜனங்களின் கவனத்தை திசைதிருப்புகின்றது. இந்த ஆபத்துக்கள் வளர்ச்சிகண்டு வருகையில் தொழிலாளர் கட்சி வெகுஜனங்களின் போர்க் குணத்தை அபிவிருத்தி கண்டுவரும் நெருக்கடியின் புரட்சிகரத் தாத்தபரியங்களுக்கு தயார் செய்வதற்கு மாறாக தைரியம் இழக்கச் செய்வதோடு அதன் மூலம் அக் கட்சி ஒரு மடத்தமானதும் பயங்கரமானதுமான அரசியல் மோசடியையும் செய்கிறது. மொத்தத்தில் ஜேர்மன் சமூக ஜனநாயகத்தினதும் இரண்டாம் அகிலத்தினதும் பாத்திரமும், தலைவியும் அதுவாக இருக்க நேரிட்டதை அது நிரூபித்தது.

போல்ஷிவிசத்தின் தோற்றம்

லெனினது பணியினதும் அவர் சிருஷ்டித்த போல்ஷிவிக் கட்சியினதும் சிறப்பு முக்கியத்துவத்தினைப் புரிந்து கொள்ள அவற்றை பேர்ன்ஸ்டீன் விவாதத்தினால் உருவாக்கப்பட்ட கோட்பாட்டு, அரசியல் விவகாரங்களின் அமைப்பினுள் வைத்து ஆய்வு செய்வது அவசியம், அவரது காலத்தின் எந்தவொரு மார்க்சிஸ்டைக் காட்டிலும் மிகத் தெளிவாக அவர் பேர்ன்ஸ்டீனின் திரிபுவாதத்தின் பெரிதும் மாறுபட்ட கோட்பாட்டு, அரசியல், நடைமுறைத் தாத்தபரியங்

களை முறைமுறையாக இனங்கண்டு செயற்பட்டார். 'என்ன செய்ய வேண்டும்?' (What is to be done?) என்பதை புரிந்து கொள்ள வேண்டும். இந்நூலில் லெனின் புரட்சிகரக் கட்சியின் அடிப்படைப் பணி பற்றிய தமது கருத்துப்பாட்டை முழுமையாக சமர்ப்பித்தார். இது பேர்ன்ஸ்டீனின் கருத்துக்களோடு இனங்காணப்பட்ட ருஷ்யப் போக்கான பொருளாதாரவாதிகளின் (Economic-mists) நிலைப்பாட்டிற்கு பதிலாக எழுதப்பட்டது.

எந்தவொரு நிஜமான சிருஷ்டிகர மூலப் படைப்பையும் போலவே 'என்ன செய்ய வேண்டும்?' என்பது பல வேறுபட்ட மட்டங்களில் 'செயற்படுகின்றது.' இது பொதுவாக ஒரு புரட்சிகரக் கட்சி அமைப்பின் கைநூலாக வருணிக்கப்பட்டது. அத்தோடு ஓரளவுக்கு உண்மையில் இது அப்படியேதான் உள்ளது. ஆனால் இந்தப் படைப்பின் சிறப்பு முக்கியத்துவம் அதன் அமைப்பு சார்ந்த விதிகளுக்கும் வெகு அப்பால் செல்கிறது. பட்டை தீட்டப்பட்ட பல்வேறு அரசியல் பணிகளை லெனின் கையாள் கையில் வரலாற்று முன்னோக்கே அடிப்படை மைய விவகாரமாக இருந்து கொண்டுள்ளது. லெனின் பிரச்சினைகளை புரட்சிக் கட்சியாக வர இருந்த ஒரு கட்சியின் அர்த்தத்தில் வெளிச்சம் பாய்ச்சினார் எனக் கூறுவது சற்று அற்பமானதாயும் தெளிவானதாயும் ஒலிக்கலாம். ஆனால் நூற்றாண்டின் திருப்பத்தில் பேர்ன்ஸ்டீனின் செல்வாக்குக்கு ஆட்பட்ட சோசலிஸ்டுகள் எனப்பட்டோரின் கணிசமான பகுதியினர் 'புரட்சிகரமான' என்ற பதம் நடைமுறை அர்த்தத்தில் எதையும் பெரிதாக குறித்து விடவில்லை என வாதிட்டனர் என்பதை மனதில் கொண்டாக வேண்டும்.

நாம் இந்த விடயத்தை மீண்டும் ஒரு தடவை மீளாய்வு செய்வோம்: பேர்ன்ஸ்டீனும் அவரின் சீடர்களும் — சிறப்பாக தொழிற்சங்கங்களின் தலைமையினுள் — சோசலிசம் முதலாளித்துவத்தையும் முதலாளித்துவ சமுதாயத்தினையும் படிப்படியாக பூரணத்துவமாக்குவதின் விளைவாகவே இதனை ஒரு நடைமுறை யதார்த்தமாக உள்ளீர்த்துக் கொள்ள முடியும் என்ற நிலைப்பாட்டுக்கு வந்திருந்தனர். "சோசலிஸ்ட்" கட்சி, சுரண்டல் குறைந்ததாயும் சமூக, அரசியல் அந்தஸ்தின் அபிவிருத்திக்கான தொழிலாளர் வர்க்கத்தின் கோரிக்கைகளுக்கு உறுதியான இடமளிக்க இலாயக்கானதாயும் மாறிக்கொண்டு வந்த ஒரு பொருளாதார, சமூக ஒழுங்கினுள் தொழிலாளர் வர்க்கத்தின் உரிமைகளை விஸ்தரிக்கச் செயற்படுவதன் மூலம் இந்தப் படிப்படியான பூரணத்துவத்துக்குப் பங்களிப்புச் செய்தது.

தொழிற்சங்க அமைப்பின் தமது சகாக்களுடன்

சேர்ந்து கட்சித் தலைவர்கள் படிப்படியான சமூக முன்னேற்றத்துக்கான இந்தப் படிப்படியான இயக்கத்தின் அமைப்பிலும் நிர்வாகத்திலும் கவனம் செலுத்திக் கொண்டு "இறுதி இலக்கான" சோசலிசத்தினை அதன்பாட்டில் கவனித்துக் கொள்ள விட்டு வைக்க முடிந்ததற்கு காரணம் இந்த "இறுதி இலக்கு" எதிர்காலத்தில் தோன்றக் கூடிய ஏதோவொரு சிறப்புப் பொருளாதார, அரசியல் நிகழ்வுடன் பிணைக்கப்பட்டுள்ளதாக அல்லாமல் எதிர்கொள்ளக் கூடிய ஒரு எதிர்காலத்தில் அத்தகைய ஒன்றை தரிசிக்க முடியாது என எண்ணியதேயாகும்.



ரோசா லக்ஸம்பேர்

எவ்வாறெனினும் லெனின் இந்த மார்க்சிச முன்னோக்கின் தாத்தபரியங்கள் பற்றி கவனமாக சிந்தித்து ஆராய்ந்து வந்தார். சோசலிசத்தின் நிறைவேற்றம் தயாராகி வருவதும் அவர் ஆய்ந்து கொண்டுள்ளதுமான முதலாளித்துவ அமைப்பின் திரண்டு வரும் முரண்பாடுகளினால் ஒரு வரலாற்றுப் பேரழிவுடன் பிணைக்கப்பட்டுள்ளது என ஆழமாயும் உறுதியாயும் நம்பினார். லெனினுக்கு இப்பேரழிவு சிறிது தூரத்துக்கு அப்பாற்பட்டதாகவோ அல்லது புராண தெய்வீக வார்த்தையாகவோ இருக்கவில்லை, இது ஒரு பொருளாதார அமைப்பின் விரிந்துவரும் யதார்த்தமாக விளங்கியது. இது அதனது வெடித்துப் பரவும் வளர்ச்சியின் போது கூட பெரிதும் ஈடாட்டமானதாகிக் கொண்டு வந்தது. இந்தப் பேரழிவு எடுக்கக் கூடிய நிஜ வடிவத்தினை சரியாக முன்கூட்டியே கூறிவிட முடியாது இருந்தது. இருபதாம் நூற்றாண்டுகளின் ஆரம்ப வருடங்களில் இந்தப் பேரழிவு ஐரோப்பாவின் முக்கிய ஏகாதிபத்தியச் சக்திகளுக்கு இடையேயான ஒரு பெரும் மோதலின் அரசியல் வடிவத்தினை எடுக்கும் என ஊகிக்கப்பட்டது. எவ்வாறெனினும் விரிந்துவரும் பேரழிவின் அல்லது அதன் நிறைவேற்றத்தின் சுருக்கமான வடிவங்கள் என்னவாக இருப்பினும் அரசியல் வேலையின் அடிப்படையாக முதலாளித்துவத்தின் நிஜ முரண்பாடுகளிலிருந்து தோன்றும் புறநிலை அபிவிருத்திகள் கொள்ளப்பட வேண்டும்.

இந்த விதத்தில் ஒரு மார்க்சிசக் கட்சியின் நிஜ வாழ்க்கை இப்பேரழிவின் விளைவுகளுக்கும் தேவைகளுக்கான ஒரு அரசியல் முன்னணிப் படைவைத் தயார்செய்வதை உள்ளடக்கிக்கொண்டுள்ளது. பல்வேறுபட்ட வடிவிலான பணிகளிலும் புரட்சிக் கட்சியின் சகல வேறுபட்ட அனுபவங்களும் மேலோட்டமாக அவை இம்மைக்குரியதாகத் தோன்றினும் அவை முக்கிய நிகழ்வுக்கான அரசியல் ஒத்திசைகளாகும், லெனின் நம்பிக்கை கொண்டிருந்தது போல் முதலாளித்துவ அமைப்பின் முரண்பாடுகளின் புறநிலை அபிவிருத்தியானது தொழிலாளர் வர்க்க அரசியல் கட்சிகளின் நிகழ்ச்சி நிரலில் ஆட்சியைக் கைப்பற்றும் பிரச்சினையை ஒரு நடைமுறை விடயமாக வைக்கும். சுருங்கக் கூறின் புரட்சிக் கட்சியின் பணி தொழிலாளர் வர்க்கத்தை யும் தன்னையும் புரட்சிக்குத் தயார் செய்வதாகும்.

முடிவுரை: வரலாற்றின் தீர்ப்பு

இந்த விவாதத்தினை மீளாய்வு செய்கையில் யார் சரியாக இருந்தார் என்

பதை நிர்ணயம் செய்வது சாத்தியமா? இந்த வரலாற்று அனுபவங்களின் ஆய்வுடன் தொடர்புபட்டு புறநிலை உண்மை பற்றிய பிரச்சினை எழுகின்றதா? இங்கு நாம் மேலாய வரலாற்று அபிவிருத்திகளின் வெளிச்சத்தில் எதிரிடையான முன்னோக்குகளையும் அரசியல் கருத்துப்பாடுகளையும் ஆய்வு செய்ய வேண்டும், முதலாளித்துவம் இருபதாம் நூற்றாண்டினுள் காலடி வைத்ததும் முற்போக்கு வளங்களின் பிரமாண்டமான தடாகங்களை உள்ளடக்கிக் கொண்டிருந்தது என்பதில் பேர்ன்ஸ்டீன் நம்பிக்கை கொண்டு இருந்தார். விஞ்ஞான, தொழில்நுட்பப் புரட்சிகள் வரையறையற்ற உற்பத்திச் சக்தியுடன் கூடிய ஒரு நவீன கைத்தொழில் முறையினைச் சிருஷ்டித்திருந்தது. முன்னேறிய நாடுகளிலும், படிப்படியாக உலகம் பூராவும் வறுமையை ஒழித்துக் கட்டுவது காலம் சம்பந்தப்பட்ட ஒரு பிரச்சினையாக மட்டுமே இருந்தது. முதலாளித்துவ சமுதாயத்தின் சுரண்டும் போக்குகளைப் பொறுத்த மட்டில் சேதன நகக்க முடியாத சக்திகளின் வெளிப்பாட்டினைக் காட்டிலும் தனிப்பட்ட வர்த்தகர்களின் அறிவியலான பேராசையின் விளைவாகவே கொள்ளப்பட்டது. எந்த வகையிலும் அத்தகைய போக்குக்கள் இருந்து வருமானால் அதனை நல் லெண்ணம் படைத்தவர்களைக் கொண்ட முற்போக்கு அரசியல் கட்சிகளின் ஆதரவுடன் கூடிய ஒரு நன்கு அணிதிரட்டப்பட்ட தொழிற்சங்க இயக்கத்தின் கூட்டு நெருக்குவாரத்தின் மூலம்

குறைத்துவிட முடியும் எனக் கொள்ளப்பட்டது.

முதலாளித்துவம் எந்தவிதமான ஒரு பொருளாதார, அரசியல் பேரழிவையும் நோக்கிச் சென்றுகொண்டுள்ளது என நம்ப எதுவித காரணம் இருக்கவில்லை. பேர்ன்ஸ்டீன் கேலியான முறையில் "சோசலிச பேராபத்து" என அழைத்துக் கொண்ட நோய்பற்றி கூறிக்கொண்டார். முதலாளித்துவ ஜனநாயகத்தின் அடிப்படையிலான உறுதியான முன்னேற்றத்தினதும் ஐரோப்பிய சமுதாயத்தின் சட நலன்களின் பரந்தளவிலான அதிகரிப்பினதும் பல தசாப்தங்களின் பின்னரும் சோசலிச இயக்கம் ஒரு பேரழிவின் சாத்தியத்தினை இன்னமும் அலட்சியம் செய்ய முடியாத ஒன்றாகக் கொள்கின்றது என்பதை அவர் புரிந்து கொள்ளவில்லை. இராணுவவாதத்தின் ஆபத்துக் கூட பேர்ன்ஸ்டீனுக்கு பயங்கரமாக மிகைப்படுத்தப்பட்டதாகவே தோன்றியது. அவர் எழுதியதாவது: "அதிர்ஸ்டவசமாக நாம் அரசியல் வேறுபாடுகளை ஆயுதங்களைப் பயன்படுத்தாது தீர்த்துக் கொள்ள அதிகரித்த விதத்தில் பழக்கப்பட்டு வருகின்றோம்."

ஆனால் வரலாறு இருபதாம் நூற்றாண்டுக்கு மிகவும் பயங்கரமான ஆச்சரியங்களை அதன் களஞ்சியத்தில் கொண்டிருந்தது, இடம்பெற முடியாத விதத்திலான பேரழிவு 1914ல் இடம்பெற்றது. ஏகாதிபத்திய போட்டிகளை அடிப்படையாகக் கொண்ட பொருளாதார, அரசியல் குரோதங்கள் இறுதியில் வெடித்துக் கிளம்பின. யுத்தத்தில் ஈடுபட்டோரின் உடனடி இலக்கும் நோக்கமும் என்னவாக இருந்த போதிலும் இறுதி ஆய்வுகளில் முதலாம் உலக யுத்தம், பத்தொன்பதாம் நூற்றாண்டுகளின் இறுதி தசாப்தங்களில் உருவெடுத்த உலகப் பொருளாதாரத்துக்கும் தேசிய அரசு முறைக்கும் இடையேயான நகக்கவிட முடியாத முரண்பாடுகளின் வெளிப்பாடாகியது. யுத்தத்தின் வெடிப்பி ஒரு சில மணித்தியாலங்களினுள் திரிபுவாதத்தின் அரசியல் உதவாக்கரையான தன்மையை அம்பலப்படுத்தியது. பல வருடங்களாக தமது நடைமுறை வேலைகளை அநாகரிகமும் அமைதியுமான படிப்படியான சமூக சீர்திருத்தக் கருத்துக்களை அடிப்படையாகக் கொண்டிருந்த கட்சிகளும் அமைப்புக்களும் அரசியல் நிலைமைகளில் ஏற்பட்ட ஆழமான திடீர் மாற்றங்களுக்கு ஒரு புரட்சிகரமான முறையில் பதிலிறுக்க அறியாதனவாயும் அடியோடு இலாயக்கற்றவையாயும் இருந்தன. அவை ஒரு நாளிரவில் முதலாளித்துவ அரசாங்கங்களின் அப்பட்டமானதும் சிரிப்புக்கிடமானதுமான ஆதரவாளர்களாக மாறினர். புரட்சிகர அனைத்துலகவாதம், தொழிலாளர் வர்க்க ஐக்கியத்தின் சுலோகங்கள் மறக்கப்பட்டன.

(7ம் பக்கம் பார்க்க)

விடுதலைப் புலிகளின் மேற்கத்தைய நாட்டு பிரச்சாரம்:

தொழிலாளர் விரோதப் போக்கு சந்திக்கு வந்துள்ளது

மே 1ம் திகதி தமிழ் முதலாளித்துவ விடுதலை இயக்கமான விடுதலைப் புலிகள் மீண்டுமொரு தடவை தனது தொழிலாள விரோத போக்கினை நிரூபித்துக் கொண்டுள்ளது.

ஜேர்மனிய தொழிற்சங்கங்கள் தொழிலாளரது நலன்களை பிரதிநிதித்துவம் செய்வதாக தென்பட்ட காலத்தில் அதாவது ஜேர்மனிய தொழிற்சங்க சம்மேளனமும் தனிப்பட்ட தொழிற்சங்கங்களும் இங்ஙனம் காட்டிக் கொண்ட காலத்தில் கூட விடுதலைப் புலிகள் இது பற்றி எதுவித அக்கறையும் காட்டவில்லை. ஆயினும் தற்போது ஜேர்மன் தொழிற்சங்க சம்மேளனம் (D.G.P) முதலாளிகளது நலன்களுக்கு காட்டுவதில் தொழிலாளரை கட்டுப்படுத்தும் வகைக்கும் ஒன்றான அதிகாரத்துவமாக மாறியுள்ள வேளையில் விடுதலைப் புலிகள் அதன் மே தினக் கூட்டத்தில் தனது ஆதரவாளரையும் கலந்து கொள்ளுமாறு முதல் தடவையாக துண்டுப் பிரசாரம் விநியோகித்தது. ஜேர்மன் மொழியில் தொழிலாளருக்கு விநியோகித்த துண்டுப் பிரசாரத்தில் முதலாளித்துவ சுரண்டலுக்கு எதிராக சிங்கள-தமிழ் தொழிலாளர் இணைய வேண்டுகோளை கேட்டிருந்த அதே வேளையில் தமிழ் மொழியில் விநியோகித்த துண்டுப் பிரசாரத்தில் அதன் தேசிய சோவினிசத்தை அப்பட்டமாக காட்டியது, இலங்கையில் தமிழ்-சிங்கள மக்கள் முதலாளித்துவ



வே. பிரபாகரன்

சுரண்டலுக்கு எதிராக ஐக்கியப்பட வேண்டும் என்ற வார்த்தை தன்னும் அதில்குறிப்பிடப்படவில்லை.

தம்மை தமிழ் மக்களது தேசிய ஜனநாயக உரிமைகளுக்கு போராடுபவர்களாக காட்டுவதில் தொடக்கத்தில் முன்னின்ற விடுதலைப் புலிகள் அதிகாரத்துவ போக்கினராக மாறியுள்ளனர். தென் ஆபிரிக்காவில் A, N, Cயும், பஸ்தீனத்தில் P, L, Oயும் திருப்பிய திசையில் இதுவும் இறங்கியுள்ளது. அவற்றைப் போன்றே உலக முதலாளித்துவத்தின் இளைய தாசானுதாசராக இன்று தமது சேவையை வழங்குகின்றது, வெகு சீக்கிரமாக இவர்கள் மக்களிடையே மதிப்பிழப்பதை பாருங்கள்—டசல்டோவில் முன்னர் விடுதலைப் புலிகள் ஆயிரக்கணக்கில் அணிதிரட்டிய மக்களில் இப்போது 400 பேரை மட்டுமே அணிதிரட்ட முடிந்ததை காணலாம். இதற்கு இந்த அமைப்பு குண்டர் பொலிஸ் பாணியினராக விரைந்து மாறியதும் காரணமாகும் வடஇலங்கையில் விடுதலைப் புலிகள் சகல தொழிற்சங்கங்களையும் மற்றும் அரசியல் கட்சிகளையும் கலைத்தும் தடை செய்தும் உள்ளது. இப்பகுதிகளில் விடுதலைப் புலிகள் தனது சுய பொலிஸ், நீதிமன்றம், சிறைக்கூடங்களை அமைத்துள்ளது, சிறிய பொலிஸ் காரனிலிருந்து வழக்கறஞர் வரை பழைய கெரில்லா போராளிகளால் அமைக்கப்பட்டுள்ளது, தமது சேவையை ஆரம்பிக்கு முன் சகலரும் தமிழீழத்துக்கும் தலைவர் பிரபாகரனுக்கும் உறுதி கூறி அதாவது “நாட்டையும் தலைவரையும் மதிப்பதாக” கூறியே பதவிப் பிரமாணம் செய்ய வேண்டும்.

தற்போது ஐரோப்பாவிலுள்ள விடுதலைப் புலிகள் இதே விதத்திலான அரசியல் வழிமுறைகளையே கையாளுகின்றனர். டசல்டோப்பில் நான்காம் அகிலத்தின் இலங்கை-ஜேர்மன் கிளைகளை சேர்ந்த பண்ட் சோசலிஸ்ட் ஆபேய்ட்டர், புரட்சிக் கம்யூனிஸ்ட் கழக அங்கத்தவர் என்போர் இத்தகைய விதிமுறைகளுக்கு கட்டுப்படுத்தப்பட்டனர். அவர்கள் மேதின ஊர்வலத்தில் தமது கொள்கைகளை கலந்துரையாட வந்திருந்தனர். தமது பத்திரிகைகளை பிரித்தது தான் தாமதம் விடுதலைப் புலிகள் அமைப்பாளர் உடனடியாக அறிவிக்கப்பட்டு அங்கு வந்து தமிழ் தொழிலாளருடன்

விவாதிப்பதை நிறுத்துமாறு உத்தரவு விடுத்தனர். 'இவ்விடத்தில் உங்கள் பத்திரிகையை விற்க முடியாது' என கூப்பாடிட்டனர்.

B. S. A., பு.க.க. அங்கத்தவர்கள் தமது அரசியல் பிரச்சாரத்தை நடத்த உள்ள உரிமை மறுக்கப்பட்டது. நான்காம் அகிலத்தின் பத்திரிகைகளை ஒருவரும் வாங்க வேண்டாம் என விடுதலைப் புலிகள் அமைப்பாளர் மைக்ரோ போஸில் உரத்து அறிவிதனர். இப்பத்திரிகைகளை வாங்கிக்கொண்டு ஊர்வலத்தில் பங்குபற்றியவர்கள் பத்திரிகைகளை திருப்பிகொடுக்குமாறு உத்தரவிடப்பட்டனர். ஒரு விடுதலைப் புலிகள் குண்டன் இங்கு குழப்பத்தை ஏற்படுத்தினால் 'யாழ்ப்பாணத்திலுள்ள உறவினர் இதன் விளைவுகளை அனுபவிப்பர்' என மிரட்டினார், ஒரு BSA அங்கத்தவரை வேறு ஒரு குண்டன் ' வெள்ளைப்பன்றி' என திட்டினார்.

ஊர்வலத்தில் நான்காம் அகிலத்தின் அங்கத்தவர்கள் தலையிடுவதை குண்டர் குழுக்கள் தடுத்தன. வீடியோ கமரா வைத்து தமது அரசியல் எதிர்ப்பாளரை படம் எடுத்தனர். BSA அறிவித்தல் பலகையை ஊர்வலத்திலுள்ள தமிழர்கள் பார்க்கா திருக்க சுத்தியல் கொண்டு மூன்று குண்டர் அகற்றினர் மூன்று மணி நேரம் இந்த BSA அறிவித்தல் பலகை பார்வைக்கு இருந்தது.

இத்தகைய ஆத்திரமூட்டல் நடப்பது இது ஒன்றும் முதல் தடவை அல்ல. இது

நான்காம் அகிலத்தையும் முக்கியமாக பு.க.க.வையும் குழப்பியடிக்க எடுத்த முயற்சியே. அக்டோபரில் பாரிஸில் நடந்த கூட்டத்தில் ஓர் விடுதலைப் புலிகள் குண்டன் பு.க.க. உறுப்பினர் ஒருவரை கைமுஷ்டியால் முகத்தில் குத்தி உடல்ரீதியாக தாக்கினான்.

நான்காம் அகிலம், சிறிலங்கா அரசாங்கத்தின் இனவாத போருக்கு எதிராக தமிழ் மக்களை பாதுகாக்கிறது, ஆயினும் தமிழரது தேசிய ஜனநாயக உரிமைகள் ஓர் அனைத்துலக வேலைத்திட்டத்தின் அடிப்படையில் மட்டுமே வென்றெடுக்க முடியும். இதற்காக இந்திய உபகண்டத்தை சார்ந்த தொழிலாளர்—ஒடுக்கப்பட்ட மக்கள் பல்வேறுபட்ட இன, மத ரீதியிலான வேற்றுமைகளை களைந்துவிட்டு தேசிய முதலாளித்துவ அமைப்புக்கு எதிராகப் போராட வேண்டும்.

எனவேதான் நான்காம் அகிலம் புதிய தேசிய அரசுகள் உருவாக்கப்படுவதை, ஒடுக்கப்பட்ட மக்களின் விடுதலைக்கான வழியாக சுருதுவதில்லை. அதற்குப் பதிலாக இந்திய உபகண்ட சோசலிசக் குடியரசுகளின் ஒன்றியத்துக்காக போராடுகிறது, இவ் வழியை விடுதலைப் புலிகள் எதிர்க்கிறார்கள். விடுதலைப் புலிகள் இதற்குப் பதிலாக தமிழ்ப் பகுதிகளில் தனது சுயநலன்களுக்காக தனது சுய கட்டுப்பாட்டின் கீழ் முதலாளித்துவ சுரண்டலை நடத்த முனைகின்றது.

வரலாற்று முன்னோக்கு...

(6ம் பக்கத் தொடர்ச்சி)
1914 ஆகஸ்ட் உலக யுத்தத்தின் வெடிப்பைத் தொடர்ந்து வந்த மாதங்களிலும் வருடங்களிலும் ஐரோப்பா முன்னொருபோதும் கண்டிராத காட்டுமிராண்டித் தனத்தினுள் வீழ்ச்சி காண்பதை அனுபவித்தது. இலட்சோபலட்சம் இளைஞர்கள் சேற்று அகழிகளினுள் எலிகள், சுண்டெலிகள், தெள்ளுகளை சகாக்களாகக் கொண்டு வாழ்ந்த தோடு தமது சக்தியை பல்லாயிரக் கணக்கானோரை கொன்று தள்ளுவதில் செலவழித்தனர். துர்அதிஸ்டவசமான சோரம் எதிர்த்தாக்குதலின் முதல் நாளில் 60,000 பிரித்தானிய படையாட்கள் உயிரிழந்தனர். வேர்டுன் போர் 10 இலட்சம் உயிர்களைப் பலியெடுத்தது. மூன்றில் ஒரு பிரித்தானிய படையாட்கள் ஒன்றில் கொல்லப்பட்டனர் அல்லது காயம் அடைந்தனர். யுத்தம் முடிவடைந்த சமயத்தில் பிரான்சிய மக்கள் இராணுவ சேவையிலான தமது மக்களில் 20 வீதத்தினரை இழந்தனர். 30 வயதுக்கு கீழ்ப்பட்ட பிரித்தானிய இளைஞரில் 5 இலட்சம் பேர் உயிர் இழந்தனர், ஜேர்மனியர்கள் சுமார் 10 இலட்சம் பேரை இழந்தனர்.

ருஷ்யா யுத்தத்தின் வெடிப்புக்கும் 1917ல் புரட்சியின் வெடிப்புக்கும் இடையே சுமார் 20 இலட்சம் பேரை இழந்தது. இரண்டாம் அகிலத்துடன் இணைக்கப்பட்டிருந்த சகல அரசியல் கட்சிகளினுள் ஒரு கட்சி—லெனினின் போல்ஷிவிக் கட்சி மட்டுமே 1914 பரீட்சைக்கும் அதைத் தொடர்ந்து வந்த புரட்சிகர குமுறல்களுக்கும் நின்றபிடிக்கக் கூடியது என்பதை நிரூபித்தது. ஒரு புரட்சிகர முன்னோக்கின் அடிப்படையில் பல்லாண்டுகளான அரசியல் தயாரிப்பும் வேலைத்திட்டத்தினை விளக்க எண்ணற்ற முயற்சிகளும் புரட்சிகர அமைப்பின் பணியும், தொழிலாளர் வர்க்கத்தின் சுயாதீனமான நலனை விளக்க லெனின் எடுத்துக் கொண்ட அளவற்ற அக்கறையும் அதனை ஏனைய சகல அரசியல் சக்திகளின் நிலைப்பாட்டில் இருந்தும்—முதலாளித்துவ விபரல்கள் தொடக்கம் தீவிரவாத குட்டி முதலாளித்துவ வரை—வேறுபடுத்திக் காட்டியது. இச்சகல பணிகளும் 1917 புரட்சிகர நெருக்கடியின் போது ஒரு புரட்சிகரப் பாணியில் நிகழ்ந்தது. இவ்விடத்தில் சந்திரிகா குமாரசுவாமி அறிவிக்கப்பட்டது, அத்

இந்திய அரசாங்கத்துக்கும்...

(3ம் பக்கத் தொடர்ச்சி)
ழைப்புச் பற்றிய இருதரப்பு தூதுக்குழுக்களும் பேச்சுவார்த்தைகள் வாஷிங்டனில் ஜூன் 22ம் திகதி நடைபெற்ற போதிலும் இக்குழுக்களில் பங்கு கொண்டவர்களின் பெயர் விபரங்கள் வெளியிடப்படவில்லை, இந்த பேச்சுவார்த்தைகள் கடந்த ஜனவரியில் அமெரிக்க பாதுகாப்புச் செயலாளர் வீக்லியம் பெரியின் இந்திய விஜயத்தைத் தொடர்ந்து கைச்சாத்தான பாதுகாப்பு உடன்படிக்கையின் பணிகளை முன்னெடுப்பதாக விளங்கியது. முன்னொரு போதும் இல்லாத விதத்தில் பரந்ததான இந்த உடன்படிக்கையின் கீழ் கூட்டு இராணுவ பயிற்சிகள் உட்பட்ட நெருங்கிய இராணுவரீதியிலான ஒத்துழைப்புக்கள் இடம் பெறும். கடந்த ஜூன் 7ம் திகதி வட இந்திய மலை நாட்டுப் பகுதியில் இராணுவம் கூட்டு யுத்தப்பயற்சிகளில் ஈடுபட்டதோடு கேரளத்துக்கு சமீபமாக உள்ள கடல் பிராந்தியத்தில் இருநாட்டு இலங்கையில் சந்திரிகா குமாரசுவாமி அறிவிக்கப்பட்டது, அத்

தோடு அமெரிக்காவின் ஐந்தாவது கடற்படையை இந்து சமுத்திரத்துக்கு தருவிக்கவும் அமெரிக்கா தயாராக உள்ளதாக அறிவிக்கப்பட்டுள்ளது. இந்தியத் துணைக்கண்டத்தில் அமெரிக்காவின் இராணுவத் தலையிடுகள் யப்பானையும் உள்ளடக்கிய தனது ஏகாதிபத்திய போட்டியாளர்களுக்கு எதிராக இப்பிராந்தியத்தில் அதனது இராணுவ, அரசியல் ஆளுமையை ஸ்தாபிதம் செய்யும் ஒரு சமயத்தில் இடம்பெற்று வருவது குறிப்பிடத்தக்கது. இந்திய முதலாளிகள் அமெரிக்காவுடன் இந்த வகையிலான நெருங்கிய இராணுவ உறவுகளில் ஈடுபடுவதன் மூலம் அமெரிக்க ஏகாதிபத்தியத்தினதும் அதன் அவசியங்களும் அப்பட்டமான ஏஜன்சியாக செயற்படுகின்றனர். இவ்விரு தரப்பினரதும் இந்த ஒத்துழைப்பு, பிராந்தியத்தின் தொழிலாளர்—ஒடுக்கப்படும் மக்களுக்கு எதிரான எதிர்ப்புரட்சி தாக்குதலுக்கான ஒரு தயாரிப்பாகவும் விளங்குகின்றது.

(VOA) என்ற பேரில் திணிக் கும், அமெரிக்க யுத்த தகவல் பரிமாற்ற நிலையத்துக்கு அங்கீகாரம் வழங்கியதன் மூலம் இப்பிராந்தியத்தினுள் அமெரிக்க ஏகாதிபத்தியவாதிகளின் யுத்த நடவடிக்கைகளுக்கு ஆதரவளிக்கும் பொருட்டு தமது இந்திய சகாக்களுடன் இணைந்து கொண்டுள்ளது.

இந்திய தொலைத் தொடர்பு தொழிலாளர் தனியார் மயத்தை எதிர்த்து...

(3ம் பக்கத் தொடர்ச்சி)
வித்துள்ளனர். இந்த தனியார் மய வேலைத்திட்டத்தினுள் அரசாங்கத்தினதும் தொழிற்சங்க அதிகாரத்துவங்களதும் 'கோபரேட்டவாத' நடவடிக்கைகள் உச்சக் கட்டத்தினை எட்டியுள்ளது, இந்த உடன்படிக்கை கைச்சாத்தானது தான் தாமதம் முக்கிய தொலைபேசி சேவைகளை நடாத்துவதற்கான வெளிநாட்டு ஏகபோகங்களின் 'ரென்டர்' கள் பக்கம் அரசாங்கம் திரும்பியுள்ளது குறிப்பிடத்தக்கது.

இனவாத யுத்தமும் தொழிலாளர் வர்க்கப் பணியும்...

(1ம் பக்கத் தொடர்ச்சி)

இராணுவ—பொலிஸ் ஒடுக்கு முறை ஆட்சியை முன் தள்ளுவதுமாகும். இதன் மூலம் தென் மாகாணங்களில் மட்டும் அல்லாது வடக்கு-கிழக்கு மாகாணங்களிலும் வாழும் தொழிலாளர்—ஒடுக்கப்படும் மக்களை ட்ரான்ஸ்நஷனல் கம்பனிகளின் ஈவிரக்கமற்ற சுரண்டலுக்கு விற்றுத் தள்ளுவதாகும். இந்த வகையில் ஏகாதிபத்தியச் சார்பு முதலாளித்துவ வர்க்க ஆட்சியை காக்க நடவடிக்கை எடுக்கப்படுகின்றது. சிங்கள இனவாத நச்சுப் புகையினால் மக்கள் வழிதடுமாறி விடக்கூடாது என 'தொழிலாளர் பாதை', 'கம்சுறு மாவத்த' பத்திரிகைகள் எச்சரிக்கின்றன. இனவாத யுத்தத்தின் பின்னால் பதுங்கியுள்ள உண்மை அதாவே.

எதிர்பார்ப்பு

மறுபுறத்தில் இனவாத ஒடுக்குமுறைக்கு எதிரான கிளர்ச்சியில் ஈடுபட்டுள்ள தமிழ் மக்களின் மீது பாய்ந்துகொண்டுள்ள விடுதலைப் புலிகள் உட்பட்ட தமிழ் முதலாளித்துவ வர்க்கத்தின் பிற்போக்கு எதிர்பார்ப்பு என்ன? தமது பங்கினை பிரித்துக் கொண்டு ஏகாதிபத்திய சுரண்டலுக்கு தமிழ் தொழிலாளர்—ஒடுக்கப்படும் மக்களை விற்றுத் தள்ளுவதேயாகும். விடுதலைப் புலிகள் அந்தப் பிற்போக்கு முதலாளித்துவ தேவைகளின் அடிப்படையிலேயே போரிட்டு வருகின்றது. ஆதலால்

விடுதலைப் புலிகளின் நோக்கம் தமிழ் தேசிய இனத்தின் தேசிய ஜனநாயக உரிமைகளைக் காப்பது அல்ல. தமது தேசியவாத வேலைத்திட்டம் வங்குரோத்து அடைந்ததற்கு முகம் கொடுத்துள்ள இத்தலைமை தமிழ் மக்களுக்கு ஈட்டிக் கொடுக்கப் போவது விடுதலையல்ல: காலனித்துவமும் சுரண்டலுமே. இலங்கை முதலாளி வர்க்கத்தினதும் பொதுஜன முன்னணி அரசாங்கத்தினதும் இன்றைய இனவாத யுத்த தாக்குதல்களை தம்மை 'தமிழ் மக்களின் பாதுகாவலர்களாக' காட்டிகொள்ளும் நலனுக்கு விடுதலைப் புலிகள் பயன்படுத்திக் கொண்டுள்ளது. அந்தப் பிடியை மேலும் பலப்படுத்த இதனை விடுதலைப் புலிகள் தலைமை பயன்படுத்தும் சமூகக் குழறல்

இனவாத யுத்தத்தின் பிற்போக்கு எதிர்பார்ப்புக்களை மூடிமறைக்கவும் யுத்தத்தினை பொதுமக்களின் தோளில் சுமத்தவும் அதற்கான நிதியைக் கறக்கவும் பொதுஜன முன்னணி அரசாங்கம் "வெள்ளைத் தாமரை இயக்கம்" என்ற பெயரில் ஒரு பொறிக் கிடங்கைத் தோண்டியுள்ளது. தமது தலைமையிலான இனவாத யுத்தத்தினை வீரத வெண்ணிற ஆடையால் போர்க்க இந்த இயக்கத்தினை ஆரம்பித்துள்ளது.

தேசிய பாதுகாப்பு நிதிக்கான 'அன்பளிப்புக்கள்'

வைபவத்தில் — ஜூலை 3 — பேசிய ஜனாதிபதி சந்திரிகா குமாரதுங்க "நாடு மிக மோசமான நெருக்கடிக்கு முகம் கொடுத்துள்ள நிலைமையில் சமாதானத்தினை நோக்கிய அரசாங்கத்தின் முன்னோக்கிய பயணத்துக்கு குந்தகம் விளைவிக்கும் வேலைநிறுத்தங்களில் ஈடுபட வேண்டாம்" என தொழிலாளர்களையும் தொழிற் சங்கங்களையும் வேண்டினார். "நாட்டின் எதிர்காலம் யுத்தத்தினை வெற்றிகரமான முடிவுக்கு கொண்டுவதிலேயே அன்றி எவரினதும் சம்பளம் 3000ல் இருந்து ரூபா. 3200 ஆக அதிகரிக்கின்றதா என்பதில் அல்ல" எனவும் ஜனாதிபதி குறிப்பிட்டார்.

ஜனாதிபதியின் செய்தியின் அர்த்தம் என்ன? யுத்தக் கரத்தையில் தொழிலாளர்—ஒடுக்கப்படும் மக்கள் இணைந்து கொள்ள வேண்டும்! வேலை நிறுத்தம் செய்யக் கூடாது! உரிமைகளுக்கான கோரிக்கைகளை "நாட்டைக் காக்கும்" பேரில் இடம்பெறும் யுத்தத்துக்கு கீழ்ப்படுத்து! யுத்தத்தின் மத்தியில் தலைதூக்கும் தொழிலாளர்—ஒடுக்கப்படும் மக்களின் போராட்டங்கள் நாசகார, பயங்கரவாத நடவடிக்கைகளாக பேர் குட்டப்பட்டு சிதறடிக்கப்படும்! இச்செய்தியின் அர்த்தம் இதுதான்.

பேராதனை ஆஸ்பத்திரியில் விடுதி பிரச்சினை தொட

ர்பாக தலைதூக்கிய தாதிகளின் வேலைநிறுத்தம் யுத்தத்தின் மத்தியில் பொருத்தமற்றது என்ற சுகாதார அமைச்சர் ஏ.எச்.எம்.பவ்சியின் எச்சரிக்கை காரணமாக கைவிடப்பட நேரிட்டது.

மாற்று வேலைத்திட்டம்

யுத்தத்தினை முடிவுக்கு கொண்டுவரும், சமாதானத்தினை ஏற்படுத்தவும், ஜனநாயக உரிமைகளை உறுதி செய்யவும் தொழிலின்மை வாழ்க்கைத்தர வீழ்ச்சி, கல்வி, சுகாதார சேவைகளின் சீரழிவுகளுக்கு முடிவு கட்டவும் தெளிவான மாற்று வேலைத்திட்டம் தொழிலாளர் வர்க்கத்திடம் மட்டுமே உண்டு. தமிழ் ஒடுக்கப்படும் மக்களையும் இலங்கை விவசாயிகள் உட்பட்ட ஒடுக்கப்படும் மக்களையும் ஒன்றுதிரட்டி தொழிலாளர் வர்க்கம் தனது சொந்த வேலைத்திட்டத்தின் அடிப்படையில் போராட வேண்டும், இலங்கை—தமிழ்ஈழம் பிராந்திய தொழிலாளர் வர்க்கம் ஒன்றிணைந்து இப்போராட்டத்திற்கு தலைமை தாங்க வேண்டும்.

சமசமாஜ—கம்யூனிச கட்சித் தலைவர்கள் பொதுஜன முன்னணி அரசாங்கத்தினதும் முதலாளி வர்க்கத்தினதும் இனவாத யுத்தத்தின் பங்காளிகள். சமசமாஜக் கட்சித் தலைவர்கள் அரசாங்கத்தினுள் பதுங்கி இருந்து கொண்டு இந்நாட்களில் 'யுத்தம் வேண்டாம்' என்ற சுவ

ரொட்டிகளை ஒட்டியுள்ளார்கள். இது பொது மக்களை ஏமாற்றவும் குழப்பியடிக்கவும் இடம் பெறுகின்றது.

★ ஏகாதிபத்திய நலனுக்கான இனவாத யுத்தத்தினை தொழிலாளர்—ஒடுக்கப்படும் மக்கள் எதிர்க்க வேண்டும்! வடக்கு—கிழக்கில் இருந்து இராணுவத்தை வெளியேற்று! தமிழ் தேசிய ஜனநாயக உரிமைகளை ஊர்ஜிதம் செய்ய!

★ இனவாத யுத்தத்துக்கு ஒரு சதமோ அல்லது ஒரு ஆளோ அல்லது ஒரு கருவியோ வழங்காதே!

★ விடுதலைப் புலிகளின் பிரிவினைவாதத்துக்கு இடமளியாதே! இலங்கை—தமிழ்ஈழம் தொழிலாளர்—ஒடுக்கப்படும் மக்கள் ஒன்றிணைந்து போராடு!

★ இனவாத யுத்தத்துக்கும் ஜனநாயக உரிமைகள் நசுக்கப்படுவதற்கும், மிலேச்ச சுரண்டலுக்கும் எதிரான போராட்டத்துக்காக அனைத்துலக தொழிலாளர் வர்க்கத்தின் ஆதரவை திரட்டப் போராடு! இந்தியத் துணைக்கண்ட தொழிலாளர்—ஒடுக்கப்படும் மக்களுடன் அணிதிரள்!

தொழிலாளர் வர்க்கத்தினுள் புரட்சித் தலைமையை யும், முன்னோக்கினையும் உறுதி செய்யும் தீர்க்கமான போராட்டத்தில் ஈடுபட்டுள்ள புரட்சிக் கம்யூனிஸ்ட் கழகத்தை புரட்சிக் கட்சியாகக் கட்டியெழுப்பு!

இனவாத பாசிச படுகொலைகளுக்கு எதிராக அணிதிரள்!

கடந்த இரு மாதங்களிலும் நாட்டின் பல்வேறு பகுதிகளிலும் கொடூரமாக கொலையுண்ட இளைஞரது சடலங்கள் கண்டெடுக்கப்பட்டமை, பொதுசன முன்னணி அரசாங்கத்தின் கீழ் பெரும் மக்கட்படுகொலை இயக்கம் அபிவிருத்தி கண்டுள்ளதை காட்டுகிறது. இச்சடலங்கள் இன்னமும் முழுமனே அடையாளம் காணப்படாத போதிலும் அவை தமிழ் இளைஞர்சூடையதென நம்பப்படுகிறது.

பொல்கொட ஆற்றில் 8 சடலங்களும் நீர்கொழும்பு முகத்துவார கடற்பகுதிகளில் 14 சடலங்களும் மீட்டெடுக்கப்பட்டன. களுகங்கையில்—களுத்துறை பாலம் அருகே மேலும் 3 சடலங்கள் காணப்பட்டன. யூன் 29ம் திகதி அளவை மதகுக்கு அருகிலும் யூன் 30ம் திகதி அளவை கிரி உல்ல பாதையிலும் மேலும் 6 சடலங்கள் கண்டெடுக்கப்பட்டன. இவை 1988—90 யூ.என்.பி கொலைக்கள ஆட்சிக் காலத்தையே நினைவிட்டுகின்றன.

சகல சடலங்களும் 25—35 வயதிற்கு இடைப்பட்ட இளைஞரின் சடலங்களேயாகும். கொலை செய்யப்பட முன் இளைஞர்கள் கொடிய

சித்திரவதைக்காட்பட்டுள்ளனர். அத்துடன் அடையாளம் காணப்பட முடியாத விதத்தில் முகங்கள் எரிக்கப்பட்டு அல்லது நசுக்கப்பட்டு உள்ளன. கழுத்தை நசுக்கிக் கொன்று பொல்கொட ஆற்றில் போட்டுள்ளனர். அளவையில் கண்டெடுக்கப்பட்ட சடலங்கள் சித்திரவதை செய்யப்பட்டு கைகள் கட்டப்பட்டு கொல்லப்பட்ட இளைஞர்களுடையதாக உள்ளன. பொல்கொட ஆற்றில் கண்டெடுக்கப்பட்ட சடலங்களைப் பற்றிய மரண விசாரணையில் அவ்விளைஞர்கள் பட்டினி போடப்பட்டு சித்திரவதை செய்யப்பட்டு கொல்லப்பட்டதாகத் தெரியவருகின்றது.

இந்த சடலங்கள் கண்டெடுக்கப்பட்டு நீண்ட நாட்களின் பின்னர் அதுபற்றி விசேட விசாரணை நடத்துமாறு சனாதிபதி சந்திரிகா பண்டாரநாயக்கா வினால் "விசேட பொலிஸ் குழு" நியமிக்கப்பட்டுள்ளதாக செய்திகள் வந்தன. இந்த பொலிஸ் குழுவைச் சார்ந்த பொலிஸ் அதிகாரி சடலங்கள் அடையாளம் காணப்பட முடியாதவாக உள்ளன. சாட்சிகளை திரட்டுவது கடி

னம் என்று முதலாளித்துவ பத்திரிகைகள் வாயிலாக பெரும் பிரச்சாரத்தை நடத்தினார். இரு உடல்கள் தமிழ் இளைஞரது என இதுவரை அடையாளம் காட்டப்பட்டுள்ளன. களுகங்கையில் போட்ட உடல் தோட்ப்பகுதி இளைஞருடையதாகும், அளவையில் கண்டெடுக்கப்பட்ட ஒரு சடலம் வெள்ள வத்தை சரணங்கர மாவத்த யில் 'வீடியோ' நிலையத்தில் பணிபுரிந்த விஜேந்திர நரேஷ் இராஜதுரை என்ற இளைஞருடையது என உறுதி செய்யப்பட்டுள்ளது. சகல விவரங்களும் இங்ஙனம் பயங்கரமான முறையில் கொலையுண்டவர்கள் பொலிசாரால் கைது செய்யப்பட்ட தமிழ் இளைஞர்கள் என்பதை அம்பலமாக்குகின்றன. இனவாத யுத்தத்தோடு அரசு படைகள் கொலைகாரர்களும் பல்களைக் கொண்டு நடாத்தும் சித்திரவதை கொலைகளில் மீண்டும் இறங்கியுள்ளன.

இனவாத யுத்தத்திற்குத் தயாரான U.N.P அரசாங்கம் வடக்கு-கிழக்கு தமிழ் இளைஞரைக் கொடூரமாக கொலை செய்தது. அது தென்பகுதியில் தொழிலாள

—ஒடுக்கப்பட்ட இளைஞர்களை அடக்குவதற்கான ஒரு சமிக் கையாக விளங்கியது. 1988—89ல் இலட்சக் கணக்கான இளைஞர் கொலை செய்யப்பட்டபோது இத்தகைய ஒரு முறை அரசு படைகள் உள்ளும் அதற்கு சமாந்தரமாக கட்டி எழுப்பப்பட்ட கொலைகார சித்திரவதைகும்பல்கள் உள்ளும் மேலும் விருத்தி செய்யப்பட்டு செயற்பட்டது. பொதுசன முன்னணி அரசாங்கத்தினால் தமிழ் மக்களுக்கு எதிராக சிங்கள மக்களைத் தூண்டிவிட்டு

இடம்பெறும் மக்கட்படுகொலைகள் எதிர்காலத்தில் தமது உரிமைகளின் பேரில் கிளர்ந்து எழும் அனைத்து மக்களுக்கும் எதிரான தாக்குதலாக விஸ்தரிக்கப்படுவது நிச்சயம்.

இனவாத யுத்தத்தையும் அதனுடன் இணைந்த மக்கட்படுகொலைகளையும் கண்டனம் செய்வதோடு அவற்றை தமக்கு எதிரான தாக்குதல்களின் ஆரம்பமெனக் கொண்டு அரசியல் ரீதியில் அணிதிரள தொழிலாளர்—ஒடுக்கப்படும் மக்கள் தயாராக வேண்டும்.

சோசலிசப் புரட்சியின் உலகக் கட்சியைக் கட்டி எழுப்பு!
புரட்சிக் கம்யூனிஸ்ட் கழகத்தில் சேருங்கள்!
 பெயர்:
 முகவரி:
 தொழில்:
 தொலை பேசி இல:
 இப்பத்திரத்தை நிரப்பி அனுப்ப வேண்டிய முகவரி: தேசிய செயலாளர்,
புரட்சிக் கம்யூனிஸ்ட் கழகம்
 இல: 90, 1வது மாளிகாகந்தை ஒழுங்கை, கொழும்பு - 10.